

ΠΡΟΣ ΚΟΡΙΝΘΙΟΥΣ Α

¹ Παῦλος κλητὸς ἀπόστολος *Ἰησοῦ Χριστοῦ διὰ θελήματος Θεοῦ, καὶ Σωσθένης ὁ ἀδελφός, ² τῆ ἐκκλησίᾳ τοῦ Θεοῦ †τῆ οὔσῃ ἐν Κορίνθῳ, ἡγιασμένοις ἐν Χριστῷ Ἰησοῦ, κλητοῖς ἁγίοις, σὺν πᾶσι τοῖς ἐπικαλουμένοις τὸ ὄνομα τοῦ Κυρίου ἡμῶν Ἰησοῦ Χριστοῦ ἐν παντὶ τόπῳ, αὐτῶν ‡τε καὶ δῆμων· ³ χάρις ὑμῖν καὶ εἰρήνη ἀπὸ Θεοῦ πατρὸς ἡμῶν καὶ Κυρίου Ἰησοῦ Χριστοῦ.

⁴ Εὐχαριστῶ τῷ Θεῷ *μου πάντοτε περὶ ὑμῶν, ἐπὶ τῇ χάριτι τοῦ Θεοῦ τῇ δοθείσῃ ὑμῖν ἐν Χριστῷ Ἰησοῦ· ⁵ ὅτι ἐν παντὶ ἐπλουτίσθητε ἐν αὐτῷ, ἐν παντὶ λόγῳ καὶ πάσῃ γνώσει, ⁶ καθὼς τὸ μαρτύριον τοῦ Χριστοῦ ἐβεβαιώθη ἐν ὑμῖν· ⁷ ὥστε ὑμᾶς μὴ ὑστερεῖσθαι ἐν μηδενὶ χαρίσματι, ἀπεκδεχομένους τὴν ἀποκάλυψιν τοῦ Κυρίου ἡμῶν Ἰησοῦ Χριστοῦ, ⁸ ὃς καὶ βεβαιώσει ὑμᾶς ἕως τέλους, ἀνεγκλήτους ἐν τῇ ἡμέρᾳ τοῦ Κυρίου ἡμῶν Ἰησοῦ Χριστοῦ. ⁹ Πιστὸς ὁ Θεός, δι' οὗ ἐκλήθητε εἰς κοινωνίαν τοῦ υἱοῦ αὐτοῦ Ἰησοῦ Χριστοῦ τοῦ Κυρίου ἡμῶν.

* **1:1** ἰησου χριστου | χριστου ἰησου NA SBL † **1:2** τη ουση εν κορινθω ηγιασμενοις εν χριστω ἰησου 94.7% | ηγιασμενοις εν χριστω ἰησου τη ουση εν κορινθω SBL 0.8% ‡ **1:2** τε | — CT § **1:2** ημων | υμων PCK * **1:4** μου | — WH

10 Παρακαλῶ δὲ ὑμᾶς, ἀδελφοί, διὰ τοῦ ὀνόματος τοῦ Κυρίου ἡμῶν Ἰησοῦ Χριστοῦ, ἵνα τὸ αὐτὸ λέγητε πάντες, καὶ μὴ ἦ ἐν ὑμῖν σχίσματα, ἥτε δὲ κατηρτισμένοι ἐν τῷ αὐτῷ νοῖ καὶ ἐν τῇ αὐτῇ γνώμῃ. 11 Ἐδηλώθη γάρ μοι περὶ ὑμῶν, ἀδελφοί μου, ὑπὸ τῶν Χλόης, ὅτι ἔριδες ἐν ὑμῖν εἰσι. 12 Λέγω δὲ τοῦτο, ὅτι ἕκαστος ὑμῶν λέγει, Ἐγὼ μὲν εἶμι Παύλου, Ἐγὼ δὲ Ἀπολλῶ, Ἐγὼ δὲ Κηφᾶ, Ἐγὼ δὲ Χριστοῦ. 13 Μεμέρισται ὁ Χριστός; Μὴ Παῦλος ἐσταυρώθη ὑπὲρ ὑμῶν, ἢ εἰς τὸ ὄνομα Παύλου ἐβαπτίσθητε; 14 Εὐχαριστῶ τῷ Θεῷ ὅτι οὐδένα ὑμῶν ἐβάπτισα, εἰ μὴ Κρίσπον καὶ Γάϊον· 15 ἵνα μὴ τις εἴπῃ ὅτι εἰς τὸ ἐμὸν ὄνομα ἐβάπτισα. 16 Ἐβάπτισα δὲ καὶ τὸν Στεφανᾶ οἶκον· λοιπὸν οὐκ οἶδα εἴ τινα ἄλλον ἐβάπτισα. 17 Οὐ γὰρ ἀπέστειλέ με Χριστὸς βαπτίζειν, ἀλλ' εὐαγγελίζεσθαι· οὐκ ἐν σοφίᾳ λόγου, ἵνα μὴ κενωθῇ ὁ σταυρὸς τοῦ Χριστοῦ.

18 Ὁ λόγος γὰρ ὁ τοῦ σταυροῦ τοῖς μὲν ἀπολλυμένοις μωρία ἐστὶ, τοῖς δὲ σωζομένοις ἡμῖν δύναμις Θεοῦ ἐστὶ. 19 Γέγραπται γάρ,

Ἀπολῶ τὴν σοφίαν τῶν σοφῶν,
καὶ τὴν σύνεσιν τῶν συνετῶν ἀθετήσω.

20 Ποῦ σοφός; Ποῦ γραμματεύς; Ποῦ

† 1:14 τω θεω | — SBL TH WH ‡ 1:15 εβαπτισα | εβαπτισθητε CT § 1:17 αλλ | αλλα NA²⁷ SBL TH WH

* συζητητής τοῦ αἰῶνος τούτου; Οὐχὶ ἐμώρανεν ὁ Θεὸς τὴν σοφίαν τοῦ κόσμου † τούτου; ²¹ Ἐπειδὴ γὰρ ἐν τῇ σοφίᾳ τοῦ Θεοῦ οὐκ ἔγνω ὁ κόσμος διὰ τῆς σοφίας τὸν Θεόν, εὐδόκησεν ὁ Θεὸς διὰ τῆς μωρίας τοῦ κηρύγματος σῶσαι τοὺς πιστεύοντας. ²² Ἐπειδὴ καὶ Ἰουδαῖοι † σημεῖον αἰτοῦσι, καὶ Ἕλληνες σοφίαν ζητοῦσιν. ²³ ἡμεῖς δὲ κηρύσσομεν Χριστὸν ἐσταυρωμένον, Ἰουδαίοις μὲν σκάνδαλον, § Ἕλλησι δὲ μωρίαν. ²⁴ αὐτοῖς δὲ τοῖς κλητοῖς, Ἰουδαίοις τε καὶ Ἕλλησι, Χριστὸν Θεοῦ δύναμιν καὶ Θεοῦ σοφίαν. ²⁵ Ὅτι τὸ μωρὸν τοῦ Θεοῦ σοφώτερον τῶν ἀνθρώπων ἐστί, καὶ τὸ ἀσθενὲς τοῦ Θεοῦ ἰσχυρότερον τῶν ἀνθρώπων * ἐστί.

²⁶ Βλέπετε γὰρ τὴν κλήσιν ὑμῶν, ἀδελφοί, ὅτι οὐ πολλοὶ σοφοὶ κατὰ σάρκα, οὐ πολλοὶ δυνατοί, οὐ πολλοὶ εὐγενεῖς. ²⁷ ἀλλὰ τὰ μωρὰ τοῦ κόσμου ἐξελέξατο ὁ Θεός, ἵνα † τοὺς σοφοὺς κατασχύνη· καὶ τὰ ἀσθενῆ τοῦ κόσμου ἐξελέξατο ὁ Θεός, ἵνα κατασχύνη τὰ ἰσχυρά. ²⁸ καὶ τὰ ἀγενῆ τοῦ κόσμου καὶ τὰ ἐξουθενημένα ἐξελέξατο ὁ Θεός, † καὶ τὰ μὴ ὄντα, ἵνα τὰ ὄντα καταργήσῃ. ²⁹ ὅπως μὴ καυχῆσθαι πᾶσα σὰρξ ἐνώπιον § τοῦ Θεοῦ. ³⁰ Ἐξ αὐτοῦ δὲ ὑμεῖς ἐστε ἐν Χριστῷ Ἰησοῦ,

* **1:20** συζητητής | συζητητής TH WH † **1:20** τουτου | — CT † **1:22** σημειον | σημεια CT § **1:23** ελλησι | εθνεσι CT * **1:25** εστι | — CT † **1:27** τους σοφους κατασχυνη | κατασχυνη τους σοφους CT † **1:28** και | — NA SBL TH § **1:29** του θεου | αυτου TR

ὃς ἐγενήθη *ἡμῖν σοφία ἀπὸ Θεοῦ, δικαιοσύνη τε καὶ ἁγιασμός, καὶ ἀπολύτρωσις· ³¹ ἵνα, καθὼς γέγραπται, Ὁ καυχώμενος, ἐν Κυρίῳ καυχάσθω.

2

¹ Καγὼ ἐλθὼν πρὸς ὑμᾶς, ἀδελφοί, ἦλθον οὐ καθ' ὑπεροχὴν λόγου ἢ σοφίας καταγγέλλων ὑμῖν τὸ *μαρτύριον τοῦ Θεοῦ. ² Οὐ γὰρ ἔκρινα †τοῦ εἶδέναι τι ἐν ὑμῖν, εἰ μὴ Ἰησοῦν Χριστόν, καὶ τοῦτον ἐσταυρωμένον. ³ ‡Καὶ ἐγὼ ἐν ἀσθενείᾳ καὶ ἐν φόβῳ καὶ ἐν τρόμῳ πολλῶ ἐγενόμην πρὸς ὑμᾶς. ⁴ Καὶ ὁ λόγος μου καὶ τὸ κήρυγμά μου οὐκ ἐν §πειθοῖς ἀνθρωπίνης σοφίας λόγοις, ἀλλ' ἐν ἀποδείξει πνεύματος καὶ δυνάμεως. ⁵ ἵνα ἡ πίστις ὑμῶν μὴ ᾗ ἐν σοφίᾳ ἀνθρώπων, ἀλλ' ἐν δυνάμει Θεοῦ.

⁶ Σοφίαν δὲ λαλοῦμεν ἐν τοῖς τελείοις· σοφίαν δὲ οὐ τοῦ αἰῶνος τούτου, οὐδὲ τῶν ἀρχόντων τοῦ αἰῶνος τούτου, τῶν καταργουμένων. ⁷ ἀλλὰ λαλοῦμεν *σοφίαν Θεοῦ ἐν μυστηρίῳ, τὴν ἀποκεκρυμμένην, ἣν προώρισεν ὁ Θεὸς πρὸ τῶν αἰώνων εἰς δόξαν ἡμῶν. ⁸ ἣν οὐδεὶς τῶν ἀρχόντων τοῦ αἰῶνος τούτου ἔγνωκεν· εἰ γὰρ ἔγνωσαν, οὐκ ἂν τὸν

* **1:30** ἡμιν σοφια | σοφια ἡμιν CT * **2:1** μαρτυριον 93.1% | μυστηριον NA WH 4.4% † **2:2** του ειδεναι τι | τι ειδεναι CT ‡ **2:3** και εγω | καγω CT § **2:4** πειθοις ανθρωπινης σοφιας λογοις 66.9% | πειθοις σοφιας λογοις NA TH 3.9% | πιθοις σοφιας λογοις WH 0.6% | πειθοι σοφιας SBL 0% * **2:7** σοφιαν θεου | θεου σοφιαν CT

Κύριον τῆς δόξης ἐσταύρωσαν· ⁹ ἀλλὰ καθὼς γέγραπται,

Ἄ ὀφθαλμὸς οὐκ εἶδε, καὶ οὐκ ἤκουσε,
καὶ ἐπὶ καρδίαν ἀνθρώπου οὐκ ἀνέβη,
† ἀ ἠτοίμασεν ὁ Θεὸς τοῖς ἀγαπῶσιν αὐτόν.

¹⁰ Ἡμῖν † δὲ ὁ Θεὸς ἀπεκάλυψε διὰ τοῦ πνεύματος * αὐτοῦ· τὸ γὰρ πνεῦμα πάντα † ἐρευνᾷ, καὶ τὰ βάθη τοῦ Θεοῦ. ¹¹ Τίς γὰρ οἶδεν ἀνθρώπων τὰ τοῦ ἀνθρώπου, εἰ μὴ τὸ πνεῦμα τοῦ ἀνθρώπου τὸ ἐν αὐτῷ; Οὕτω καὶ τὰ τοῦ Θεοῦ οὐδεὶς † οἶδεν, εἰ μὴ τὸ πνεῦμα τοῦ Θεοῦ. ¹² Ἡμεῖς δὲ οὐ τὸ πνεῦμα τοῦ κόσμου ἐλάβομεν, ἀλλὰ τὸ πνεῦμα τὸ ἐκ τοῦ Θεοῦ, ἵνα εἰδῶμεν τὰ ὑπὸ τοῦ Θεοῦ χαρισθέντα ἡμῖν. ¹³ Ἄ καὶ λαλοῦμεν, οὐκ ἐν διδακτοῖς ἀνθρωπίνης σοφίας λόγοις, ἀλλ' ἐν διδακτοῖς Πνεύματος Ἁγίου, πνευματικοῖς πνευματικὰ * συγκρίνοντες.

¹⁴ Ψυχικὸς δὲ ἄνθρωπος οὐ δέχεται τὰ τοῦ πνεύματος τοῦ Θεοῦ· μωρία γὰρ αὐτῷ ἐστὶ, καὶ οὐ δύναται γνῶναι, ὅτι πνευματικῶς ἀνακρίνεται. ¹⁵ Ὁ δὲ πνευματικὸς ἀνακρίνει † μὲν πάντα, αὐτὸς δὲ ὑπ' οὐδενὸς ἀνακρίνεται. ¹⁶ Τίς γὰρ ἔγνω

† 2:9 α | οσα SBL WH † 2:10 δε | γαρ SBL WH § 2:10 ο
θεος απεκαλυψε | απεκαλυψεν ο θεος CT * 2:10 αυτου | —
CT † 2:10 ερευνα | εραυνα CT † 2:11 οιδεν | εγνωκεν CT
§ 2:13 αγιου | — CT * 2:13 συγκρινοντες | συνκρινοντες
TH WH † 2:15 μεν | τα NA SBL

νοῦν Κυρίου, ὃς †συμβιβάσει αὐτόν; Ἡμεῖς δὲ νοῦν Χριστοῦ ἔχομεν.

3

¹ *Καὶ ἐγώ, ἀδελφοί, οὐκ ἠδυνήθην †ὕμῖν λαλήσαι ὡς πνευματικοῖς, ἀλλ' ὡς †σαρκετικοῖς, ὡς νηπίοις ἐν Χριστῷ. ² Γάλα ὑμᾶς ἐπότισα, §καὶ οὐ βρώμα· οὐπω γὰρ *ἐδύνασθε, ἀλλ' †οὔτε ἔτι νῦν δύνασθε· ³ ἔτι γὰρ σαρκικοί ἐστε· ὅπου γὰρ ἐν ὑμῖν ζῆλος καὶ ἔρις †καὶ διχοστασίαι, οὐχὶ σαρκικοί ἐστε, καὶ κατὰ ἄνθρωπον περιπατεῖτε; ⁴ Ὅταν γὰρ λέγη τις, Ἐγὼ μὲν εἰμι Παύλου, ἕτερος δέ, Ἐγὼ Ἀπολλῶ, §οὐχὶ σαρκικοί ἐστε;

⁵ *Τίς οὖν ἐστὶ †Παῦλος, τίς δὲ Ἀπολλῶς, †ἀλλ' ἡ διάκονοι δι' ὧν ἐπιστεύσατε, καὶ ἐκάστῳ ὡς ὁ Κύριος ἔδωκεν; ⁶ Ἐγὼ ἐφύτευσα, Ἀπολλῶς ἐπότισεν, §ἀλλ' ὁ Θεὸς ἠῦξανεν. ⁷ Ὡστε οὔτε ὁ φυτεύων ἐστὶ τι, οὔτε ὁ ποτίζων, ἀλλ' ὁ αὐξάνων Θεός. ⁸ Ὁ φυτεύων δὲ καὶ ὁ ποτίζων ἐν εἰσιν· ἕκαστος δὲ τὸν ἴδιον μισθὸν *λήψεται κατὰ τὸν ἴδιον κόπον. ⁹ Θεοῦ

‡ 2:16 συμβιβασει | συνβιβασει WH * 3:1 και εγω | καγω CT
 † 3:1 υμιν λαλησαι | λαλησαι υμιν CT TR ‡ 3:1 σαρκικοις |
 σαρκινιοις CT § 3:2 και | — CT * 3:2 εδυνασθε | ηδυνασθε
 ANT PCK TR † 3:2 ουτε | ουδε CT ‡ 3:3 και διχοστασαι
 91.2% | — CT 4.8% § 3:4 ουχι σαρκικοι 94.9% | ουκ ανθρωποι
 CT 2.7% * 3:5 τις | τι CT † 3:5 παυλος τις δε απολλωσ
 87.5% | απολλωσ τι δε εστι παυλος CT 3% ‡ 3:5 αλλ η | —
 CT § 3:6 αλλ | αλλα NA²⁷ SBL TH WH * 3:8 ληψεται |
 λημψεται CT

γάρ ἐσμεν συνεργοί· Θεοῦ γεώργιον, Θεοῦ οἰκοδομή ἐστε.

¹⁰ Κατὰ τὴν χάριν τοῦ Θεοῦ τὴν δοθεῖσάν μοι, ὡς σοφὸς ἀρχιτέκτων θεμέλιον †τέθεικα, ἄλλος δὲ ἐποικοδομεῖ. Ἐκαστος δὲ βλεπέτω πῶς ἐποικοδομεῖ. ¹¹ Θεμέλιον γὰρ ἄλλον οὐδεὶς δύναται θεῖναι παρὰ τὸν κείμενον, ὅς ἐστιν Ἰησοῦς †Χριστός. ¹² Εἰ δέ τις ἐποικοδομεῖ ἐπὶ τὸν θεμέλιον στουτοῦ *χρυσόν, ἄργυρον, λίθους τιμίους, ξύλα, χόρτον, καλάμην, ¹³ ἐκάστου τὸ ἔργον φανερόν γενήσεται· ἢ γὰρ ἡμέρα δηλώσει, ὅτι ἐν πυρὶ ἀποκαλύπτεται· καὶ ἐκάστου τὸ ἔργον ὁποῖόν ἐστι τὸ πῦρ †δοκιμάσει. ¹⁴ Εἴ τις τινος τὸ ἔργον †μένει ὃ δὲ ἐποικοδόμησε, μισθὸν *λήψεται. ¹⁵ Εἴ τις τινος τὸ ἔργον κατακαήσεται, ζημιωθήσεται· αὐτὸς δὲ σωθήσεται, οὕτω δὲ ὡς διὰ πυρός.

¹⁶ Οὐκ οἶδατε ὅτι ναὸς Θεοῦ ἐστε, καὶ τὸ πνεῦμα τοῦ Θεοῦ †οἰκεῖ ἐν ὑμῖν; ¹⁷ Εἴ τις τὸν ναὸν τοῦ Θεοῦ φθείρει, φθερεῖ τοῦτον ὁ Θεός· ὁ γὰρ ναὸς τοῦ Θεοῦ ἅγιός ἐστιν, οἵτινές ἐστε ὑμεῖς.

¹⁸ Μηδεὶς ἐαυτὸν ἐξαπατάτω· εἴ τις δοκεῖ σοφὸς εἶναι ἐν ὑμῖν ἐν τῷ αἰῶνι τούτῳ,

† 3:10 τεθεικα | εθηκα CT † 3:11 χριστος | ο χριστος
 TR § 3:12 τουτον | — CT * 3:12 χρυσον αργυρον |
 χρυσιον αργυριον TH WH † 3:13 δοκιμασει | αυτο δοκιμασει
 CT † 3:14 μένει | μενεῖ ANT NA PCK SBL WH § 3:14
 εποικοδομησε | επωκοδομησε ANT PCK TR * 3:14 ληψεται |
 λημψεται CT † 3:16 οικει εν υμιν | εν υμιν οικει WH

μωρὸς γενέσθω, ἵνα γένηται σοφός. ¹⁹ Ἡ γὰρ σοφία τοῦ κόσμου τούτου μωρία παρὰ τῷ Θεῷ ἐστὶ. Γέγραπται γάρ, Ὁ δρασσόμενος τοὺς σοφοὺς ἐν τῇ πανουργίᾳ αὐτῶν. ²⁰ Καὶ πάλιν, Κύριος †γινώσκει τοὺς διαλογισμοὺς τῶν σοφῶν, ὅτι εἰσὶ μάταιοι. ²¹ Ὡστε μηδεὶς καυχάσθω ἐν ἀνθρώποις· πάντα γὰρ ὑμῶν ἐστὶν, ²² εἴτε Παῦλος, εἴτε Ἀπολλῶς, εἴτε Κηφᾶς, εἴτε κόσμος, εἴτε ζωή, εἴτε θάνατος, εἴτε ἐνεστῶτα, εἴτε μέλλοντα· πάντα ὑμῶν ἔστιν, ²³ ὑμεῖς δὲ Χριστοῦ, Χριστὸς δὲ Θεοῦ.

4

¹ Οὕτως ἡμᾶς λογιζέσθω ἄνθρωπος, ὡς ὑπηρέτας Χριστοῦ καὶ οἰκονόμους μυστηρίων Θεοῦ. ² *^ο δὲ λοιπὸν, ζητεῖται ἐν τοῖς οἰκονόμοις, ἵνα πιστός τις εὑρεθῇ. ³ Ἐμοὶ δὲ εἰς ἐλάχιστόν ἐστιν ἵνα ὑφ' ὑμῶν ἀνακριθῶ, ἢ ὑπὸ ἀνθρωπίνης ἡμέρας· ἀλλ' οὐδὲ ἑμαυτὸν ἀνακρίνω. ⁴ Οὐδὲν γὰρ ἑμαυτῷ σύνοιδα, ἀλλ' οὐκ ἐν τούτῳ δεδικαίωμαι· ὁ δὲ ἀνακρίνων με Κύριός ἐστιν. ⁵ Ὡστε μὴ πρὸ καιροῦ τι κρίνετε, ἕως ἂν ἔλθῃ ὁ Κύριος, ὃς καὶ φωτίσει τὰ κρυπτὰ τοῦ σκοτούς, καὶ φανερώσει τὰς βουλὰς τῶν καρδιῶν· καὶ τότε ὁ ἔπαινος γενήσεται ἐκάστω ἀπὸ τοῦ Θεοῦ.

⁶ Ταῦτα δέ, ἀδελφοί, μετεσχημάτισα εἰς ἑμαυτὸν καὶ †Ἀπολλῶ δι' ὑμᾶς, ἵνα ἐν ἡμῖν μάθητε τὸ μὴ ὑπὲρ †ὃ γέγραπται φρονεῖν, ἵνα

† 3:20 γινωσκει | γεινωσκει TH § 3:22 εστιν | — CT * 4:2 ο δε | ωδε CT † 4:6 απολλω | απολλων CT † 4:6 ο γεγραπται φρονειν | α γεγραπται CT

μη εἷς ὑπὲρ τοῦ ἐνὸς φυσιοῦσθε κατὰ τοῦ ἑτέρου. ⁷ Τίς γάρ σε διακρίνει; Τί δὲ ἔχεις ὃ οὐκ ἔλαβες; Εἰ δὲ καὶ ἔλαβες, τί καυχᾶσαι ὡς μη λαβών;

⁸ Ἦδη κεκορεσμένοι ἐστέ, ἤδη ἐπλουτήσατε, χωρὶς ἡμῶν ἐβασιλεύσατε· καὶ ὄφελόν γε ἐβασιλεύσατε, ἵνα καὶ ἡμεῖς ὑμῖν *συμβασιλεύσωμεν. ⁹ Δοκῶ γὰρ †ὅτι ὁ Θεὸς ἡμᾶς τοὺς ἀποστόλους ἐσχάτους ἀπέδειξεν ὡς ἐπιθανατίους· ὅτι θέατρον ἐγενήθημεν τῷ κόσμῳ, καὶ ἀγγέλοις, καὶ ἀνθρώποις. ¹⁰ Ἡμεῖς μωροὶ διὰ Χριστόν, ὑμεῖς δὲ φρόνιμοι ἐν Χριστῷ· ἡμεῖς ἀσθενεῖς, ὑμεῖς δὲ ἰσχυροί· ὑμεῖς ἐνδοξοὶ, ἡμεῖς δὲ ἄτιμοι. ¹¹ Ἄχρι τῆς ἄρτι ὥρας καὶ πεινώμεν, καὶ διψῶμεν, καὶ ‡γυμνητεύομεν, καὶ κολαφιζόμεθα, καὶ ἀστατοῦμεν, ¹² καὶ κοπιῶμεν ἐργαζόμενοι ταῖς ἰδίαις χερσίν· λοιδορούμενοι εὐλογοῦμεν· διωκόμενοι ἀνεχόμεθα. ¹³ βλασφημούμενοι παρακαλοῦμεν· ὡς περικαθάσματα τοῦ κόσμου ἐγενήθημεν, πάντων περίψημα ἕως ἄρτι.

¹⁴ Οὐκ ἐντρέπων ὑμᾶς γράφω ταῦτα, ἀλλ' ὡς τέκνα μου ἀγαπητὰ *νουθετῶ. ¹⁵ Ἐὰν γὰρ μυρίους παιδαγωγοὺς ἔχητε ἐν Χριστῷ, ἀλλ' οὐ πολλοὺς πατέρας· ἐν γὰρ Χριστῷ Ἰησοῦ διὰ τοῦ εὐαγγελίου ἐγὼ ὑμᾶς ἐγέννησα.

§ 4:6 φυσιοῦσθε | μη φυσιοῦσθε HF PCK * 4:8
 συμβασιλεύσωμεν | συνβασιλεύσωμεν TH WH † 4:9 ὅτι |
 — CT ‡ 4:11 γυμνητευομεν | γυμνιτευομεν CT PCK § 4:13
 βλασφημουμενοι | δυσφημουμενοι CT * 4:14 νουθετω |
 νουθετων NA SBL WH

16 Παρακαλῶ οὖν ὑμᾶς, μιμηταί μου †γίνεσθε.
 17 Διὰ τοῦτο ἔπεμψα ὑμῖν Τιμόθεον, ὃς ἐστὶ
 †τέκνον μου ἀγαπητὸν καὶ πιστὸν ἐν Κυρίῳ,
 ὃς ὑμᾶς ἀναμνήσει τὰς ὁδοὺς μου τὰς ἐν
 Ἰησοῦ, καθὼς πανταχοῦ ἐν πάσῃ ἐκκλησίᾳ
 διδάσκω. 18 Ὡς μὴ ἐρχομένου δέ μου πρὸς ὑμᾶς
 ἐφυσιώθησάν τινες. 19 Ἐλεύσομαι δὲ ταχέως
 πρὸς ὑμᾶς, ἐὰν ὁ Κύριος θελήσῃ, καὶ γνώσομαι
 οὐ τὸν λόγον τῶν πεφυσιωμένων, ἀλλὰ τὴν
 δύναμιν. 20 Οὐ γὰρ ἐν λόγῳ ἢ βασιλείᾳ τοῦ
 Θεοῦ, ἀλλ' ἐν δυνάμει. 21 Τί θέλετε; Ἐν
 ῥάβδῳ ἔλθω πρὸς ὑμᾶς, ἢ ἐν ἀγάπῃ πνεύματί
 τε *πραότητος;

5

1 Ὅλως ἀκούεται ἐν ὑμῖν πορνεία, καὶ
 τοιαύτη πορνεία, ἣτις οὐδὲ ἐν τοῖς ἔθνεσιν
 *ονομάζεται, ὥστε γυναικῶνα τινὰ τοῦ πατρὸς
 ἔχειν. 2 Καὶ ὑμεῖς πεφυσιωμένοι ἐστέ, καὶ οὐχὶ
 μᾶλλον ἐπενθήσατε, ἵνα †ἐξαρθῇ ἐκ μέσου
 ὑμῶν ὁ τὸ ἔργον τοῦτο †ποιήσας.

3 Ἐγὼ μὲν γὰρ ἰσως ἀπὸν τῷ σώματι
 παρῶν δὲ τῷ πνεύματι, ἤδη κέκρικα ὡς
 παρῶν, τὸν οὕτω τοῦτο κατεργασάμενον,
 4 ἐν τῷ ὀνόματι τοῦ Κυρίου ἡμῶν Ἰησοῦ
 *Χριστοῦ, συναχθέντων ὑμῶν καὶ τοῦ ἐμοῦ

† 4:16 γινεσθε | γεινεσθε TH ‡ 4:17 τεκνον μου | μου τεκνον
 CT § 4:17 χριστω 87.1% | χριστω ιησου NA SBL WH 12%
 * 4:21 πραοτητος | πραυτητος CT * 5:1 ονομαζεται 95.5%
 | — CT 3.3% † 5:2 εξαρθη | αρθη CT ‡ 5:2 ποιησας |
 πραξας NA WH § 5:3 ως | — CT * 5:4 χριστου | — NA
 SBL WH

πνεύματος, σὺν τῇ δυνάμει τοῦ Κυρίου ἡμῶν Ἰησοῦ †Χριστοῦ, ⁵ παραδοῦναι τὸν τοιοῦτον τῷ Σατανᾶ εἰς ὄλεθρον τῆς σαρκός, ἵνα τὸ πνεῦμα σωθῆ ἐν τῇ ἡμέρᾳ τοῦ Κυρίου †Ἰησοῦ.

⁶ Οὐ καλὸν τὸ καύχημα ὑμῶν. Οὐκ οἶδατε ὅτι μικρὰ ζύμη ὅλον τὸ φύραμα ζυμοῖ; ⁷ Ἐκκαθάρατε τὴν παλαιὰν ζύμην, ἵνα ἦτε νέον φύραμα, καθὼς ἐστε ἄζυμοι. Καὶ γὰρ τὸ Πάσχα ἡμῶν *ὑπὲρ ἡμῶν †ετύθη Χριστός· ⁸ ὥστε ἐορτάζωμεν, μὴ ἐν ζύμῃ παλαιᾷ, μηδὲ ἐν ζύμῃ κακίας καὶ πονηρίας, ἀλλ' ἐν ἀζύμοις †εἰλικρινείας καὶ ἀληθείας.

⁹ Ἐγραψα ὑμῖν ἐν τῇ ἐπιστολῇ μὴ συναμιγνυσθαι πόρνοις· ¹⁰ Ἐκαὶ οὐ πάντως τοῖς πόρνοις τοῦ κόσμου τούτου ἢ τοῖς πλεονέκταις, *ἢ ἄρπαξιν, ἢ εἰδωλολάτραις· ἐπεὶ †οφείλετε ἄρα ἐκ τοῦ κόσμου ἐξελθεῖν. ¹¹ †Νῦν δὲ ἔγραψα ὑμῖν μὴ συναμιγνυσθαι, ἐάν τις ἀδελφὸς ὀνομαζόμενος ἢ πόρνος, ἢ πλεονέκτης, ἢ εἰδωλολάτρης, ἢ λοῖδορος, ἢ μέθυσος, ἢ ἄρπαξ· τῷ τοιούτῳ μηδὲ συνεσθίειν. ¹² Τί γάρ μοι ἔκαὶ τοὺς ἔξω κρίνειν; Οὐχὶ τοὺς ἔσω ὑμεῖς κρίνετε; ¹³ Τοὺς δὲ ἔξω ὁ Θεὸς *κρινεῖ. †Καὶ ἐξαρεῖτε τὸν

† 5:4 χριστου | — CT † 5:5 ιησου | — NA SBL WH § 5:7 εκκαθαρατε | εκκαθαρατε ουν ANT BYZ PCK TR * 5:7 υπερ ημων 91.4% | — CT 3.5% † 5:7 ετυθη | εθυθη SCR † 5:8 ειλικρινειας | ειλικρινιας WH § 5:10 και | — CT * 5:10 η | και CT † 5:10 οφειλετε | ωφειλετε CT † 5:11 νυν | νυνη HF PCK TR § 5:12 και | — CT * 5:13 κρινεῖ | κρίνει SBL TR WH † 5:13 και εξαρειτε | εξαρατε CT

πονηρὸν ἐξ ὑμῶν αὐτῶν.

6

¹ Τοῦ μᾶ τις ὑμῶν, πρᾶγμα ἔχων πρὸς τὸν ἕτερον, κρίνεσθαι ἐπὶ τῶν ἀδίκων, καὶ οὐχὶ ἐπὶ τῶν ἀγίων; ² *Οὐκ οἶδατε ὅτι οἱ ἅγιοι τὸν κόσμον κρινοῦσι; Καὶ εἰ ἐν ὑμῖν κρίνεται ὁ κόσμος, ἀνάξιοί ἐστε κριτηρίων ἐλαχίστων; ³ Οὐκ οἶδατε ὅτι ἀγγέλους κρινοῦμεν; Μήτι γε βιωτικά; ⁴ Βιωτικά μὲν οὖν κριτήρια εἰάν ἔχητε, τοὺς ἐξουθενημένους ἐν τῇ ἐκκλησίᾳ, τούτους καθίζετε. ⁵ Πρὸς ἐντροπὴν ὑμῖν λέγω. Οὕτως οὐκ †ἐνὶ ἐν ὑμῖν ‡σοφὸς οὐδὲ εἷς, ὃς δυνήσεται διακρίναι ἀνὰ μέσον τοῦ ἀδελφοῦ αὐτοῦ, ⁶ §ἀλλὰ ἀδελφὸς μετὰ ἀδελφοῦ κρίνεται, καὶ τοῦτο ἐπὶ ἀπίστων; ⁷ Ἦδη μὲν οὖν ὅλως ἠττημα *ὑμῖν ἐστίν, ὅτι κρίματα ἔχετε μεθ' ἑαυτῶν. Διὰ τί οὐχὶ μᾶλλον ἀδικεῖσθε; Διὰ τί οὐχὶ μᾶλλον ἀποστερεῖσθε; ⁸ †Ἀλλὰ ὑμεῖς ἀδικεῖτε καὶ ἀποστερεῖτε, καὶ ‡ταῦτα ἀδελφούς.

⁹ Ἦ οὐκ οἶδατε ὅτι ἄδικοι §βασίλειαν Θεοῦ οὐ κληρονομήσουσι; Μὴ πλανᾶσθε· οὔτε πόρνοι, οὔτε εἰδωλόλατραι, οὔτε μοιχοί, οὔτε μαλακοί, οὔτε ἀρσενοκοῖται, ¹⁰ οὔτε

* 6:2 ουκ | η ουκ CT † 6:5 ενι | εστιν TR ‡ 6:5 σοφος ουδε εις | ουδεις σοφος CT § 6:6 αλλα | αλλ NA²⁸ * 6:7 υμιν | εν υμιν TR † 6:8 αλλα | αλλ NA²⁸ PCK ‡ 6:8 ταυτα | τουτο CT § 6:9 βασιλειαν θεου | θεου βασιλειαν CT

* πλεονέκται, οὔτε κλέπται, οὔτε μέθυσοι, οὐ
 λοίδοροι, οὐχ ἄρπαγες, βασιλείαν Θεοῦ †οῦ
 κληρονομήσουσι. ¹¹ Καὶ ταῦτά τινες ἦτε·
 ‡ἀλλὰ ἀπελούσασθε, §ἀλλὰ ἡγιασθητε, *ἀλλ'
 ἐδικαιώθητε ἐν τῷ ὀνόματι τοῦ Κυρίου †Ἰησοῦ,
 καὶ ἐν τῷ πνεύματι τοῦ Θεοῦ ἡμῶν.

¹² Πάντα μοι ἔξεστιν, ἀλλ' οὐ πάντα
 συμφέρει· πάντα μοι ἔξεστιν, ἀλλ' οὐκ ἐγὼ
 ἐξουσιασθήσομαι ὑπό τινος. ¹³ Τὰ βρώματα τῆ
 κοιλία, καὶ ἡ κοιλία τοῖς βρώμασιν· ὁ δὲ Θεὸς
 καὶ ταύτην καὶ ταῦτα καταργήσει. Τὸ δὲ σῶμα
 οὐ τῆ πορνεία, ἀλλὰ τῷ Κυρίῳ, καὶ ὁ Κύριος τῷ
 σώματι. ¹⁴ ὁ δὲ Θεὸς καὶ τὸν Κύριον ἡγείρει καὶ
 ἡμᾶς ἐξεγερεῖ διὰ τῆς δυνάμεως αὐτοῦ. ¹⁵ Οὐκ
 οἶδατε ὅτι τὰ σώματα ὑμῶν μέλη Χριστοῦ
 ἐστίν; Ἄρα οὖν τὰ μέλη τοῦ Χριστοῦ ποιήσω
 πόρνης μέλη; Μὴ γένοιτο. ¹⁶ ‡Οὐκ οἶδατε
 ὅτι ὁ κολλώμενος τῆ πόρνη ἐν σῶμά ἐστιν;
 Ἔσονται γάρ, φησίν, οἱ δύο εἰς σάρκα μίαν.
¹⁷ Ὁ δὲ κολλώμενος τῷ Κυρίῳ ἐν πνεῦμά ἐστι.
¹⁸ Φεύγετε τὴν πορνείαν. Πᾶν ἁμάρτημα ὃ ἐὰν
 ποιήσῃ ἄνθρωπος ἐκτὸς τοῦ σώματός ἐστίν·
 ὁ δὲ πορνεύων εἰς τὸ ἴδιον σῶμα ἁμαρτάνει.
¹⁹ Ἦ οὐκ οἶδατε ὅτι τὸ σῶμα ὑμῶν ναὸς τοῦ
 ἐν ὑμῖν Ἁγίου Πνεύματός ἐστιν, οὗ ἔχετε ἀπό

* **6:10** πλεονεκται ουτε κλεπται ουτε | κλεπται ουτε
 πλεονεκται ουτε TR | κλεπται ουτε πλεονεκται ου CT † **6:10**
 ου 82.1% | — CT 14.3% ‡ **6:11** αλλα | αλλ NA²⁸ § **6:11**
 αλλα | αλλ NA²⁸ PCK * **6:11** αλλ | αλλα ANT NA²⁷ SBL TH
 WH † **6:11** ιησου | ιησου χριστου NA | ημων ιησου χριστου
 TH WH ‡ **6:16** ουκ | η ουκ ANT BYZ CT PCK TR

Θεοῦ· Καὶ οὐκ ἐστὲ ἐαυτῶν, ²⁰ ἠγοράσθητε γὰρ τιμῆς· δοξάσατε δὴ τὸν Θεὸν ἐν τῷ σώματι ὑμῶν, ἡκαὶ ἐν τῷ πνεύματι ὑμῶν, ἅτινά ἐστι τοῦ Θεοῦ.

7

¹ Περὶ δὲ ὧν ἐγράψατέ *μοι, καλὸν ἀνθρώπων γυναικὸς μὴ ἄπτεσθαι. ² Διὰ δὲ τὰς πορνείας ἕκαστος τὴν ἑαυτοῦ γυναῖκα ἔχέτω, καὶ ἕκαστη τὸν ἴδιον ἄνδρα ἔχέτω. ³ Τῇ γυναικὶ ὁ ἀνὴρ τὴν †ὀφειλομένην εὐνοίαν ἀποδιδότω· ὁμοίως δὲ καὶ ἡ γυνὴ τῷ ἀνδρὶ. ⁴ Ἡ γυνὴ τοῦ ἰδίου σώματος οὐκ ἐξουσιάζει, †ἀλλ' ὁ ἀνὴρ· ὁμοίως δὲ καὶ ὁ ἀνὴρ τοῦ ἰδίου σώματος οὐκ ἐξουσιάζει, ἡἀλλ' ἡ γυνή. ⁵ Μὴ ἀποστερεῖτε ἀλλήλους, εἰ μήτι ἂν ἐκ συμφώνου πρὸς καιρόν, ἵνα *σχολάζητε †τῇ νηστεία καὶ τῇ προσευχῇ, καὶ πάλιν ἐπὶ τὸ αὐτὸ †συνέρχησθε, ἵνα μὴ πειράζη ὑμᾶς ὁ Σατανᾶς διὰ τὴν ἀκρασίαν ὑμῶν. ⁶ Τοῦτο δὲ λέγω κατὰ ἑσυγγνώμην, οὐ κατ' ἐπιταγὴν. ⁷ Θέλω *γὰρ πάντας ἀνθρώπους εἶναι ὡς καὶ ἑμαυτόν· †ἀλλ' ἕκαστος ἴδιον †χάρισμα ἔχει ἐκ Θεοῦ,

§ 6:20 και εν τω πνευματι υμων ατινα εστι του θεου 93.4% | — CT 3.8% * 7:1 μοι | — CT † 7:3 οφειλομενην ευνοιαν | οφειλην CT ‡ 7:4 αλλ | αλλα NA²⁷ SBL TH WH § 7:4 αλλ | αλλα NA²⁷ SBL TH WH * 7:5 σχολαζητε | σχολασητε CT † 7:5 τη νηστεια και 91.5% | — CT 6.8% ‡ 7:5 συνερχησθε | συνερχεσθε PCK | ητε CT § 7:6 συγγνωμην | συγγνωμην TH WH * 7:7 γαρ | δε CT † 7:7 αλλ | αλλα CT ‡ 7:7 χαρισμα εχει | εχει χαρισμα CT

Ὅς μὲν οὕτως, ὅς δὲ οὕτως.

⁸ Λέγω δὲ τοῖς ἀγάμοις καὶ ταῖς χήραις, καλὸν αὐτοῖς *ἐστὶν ἂν μείνωσιν ὡς κἀγώ.

⁹ Εἰ δὲ οὐκ ἐγκρατεύονται, γαμησάτωσαν· †κρεῖσσον γάρ ἐστι †γαμηῆσαι ἢ πυροῦσθαι.

¹⁰ Τοῖς δὲ γεγαμηκόσι παραγγέλλω, οὐκ ἐγώ, ὁ Κύριος, γυναῖκα ἀπὸ ἀνδρὸς μὴ χωρισθῆναι· ¹¹ ἂν δὲ καὶ χωρισθῆ, μενέτω ἀγαμος, ἢ τῷ ἀνδρὶ καταλλαγήτω—καὶ ἄνδρα γυναῖκα μὴ ἀφιέναι.

¹² Τοῖς δὲ λοιποῖς *ἐγὼ λέγω, οὐχ ὁ Κύριος· εἴ τις ἀδελφὸς γυναῖκα ἔχει ἄπιστον, καὶ †αὐτὴ συνευδοκεῖ οἰκεῖν μετ' αὐτοῦ, μὴ ἀφιέτω αὐτήν. ¹³ Καὶ γυνὴ †ἦτις ἔχει ἄνδρα ἄπιστον, καὶ ὁ αὐτὸς συνευδοκεῖ οἰκεῖν μετ' αὐτῆς, μὴ ἀφιέτω *αὐτόν. ¹⁴ Ἦγίασται γὰρ ὁ ἀνὴρ ὁ ἄπιστος ἐν τῇ γυναικί, καὶ ἡγίασται ἢ γυνὴ ἢ ἄπιστος ἐν τῷ †ἀνδρὶ· ἐπεὶ ἄρα τὰ τέκνα ὑμῶν ἀκάθαρτά ἐστι, νῦν δὲ ἅγια ἐστίν.

¹⁵ Εἰ δὲ ὁ ἄπιστος χωρίζεται, χωρίζεσθω. Οὐ δεδούλωται ὁ ἀδελφὸς ἢ ἡ ἀδελφὴ ἐν τοῖς τοιούτοις· ἐν δὲ εἰρήνῃ κέκληκεν †ἡμᾶς ὁ Θεός.

¹⁶ Τί γὰρ οἶδας, γύναι, εἰ τὸν ἄνδρα σώσεις; Ἡ τί οἶδας, ἄνερ, εἰ τὴν γυναῖκα σώσεις;

§ 7:7 ος μὲν οὕτως ος 94% | ο μὲν οὕτως ο CT 4% * 7:8
 ἐστὶν | — CT † 7:9 κρεῖσσον | κρεῖττον CT † 7:9 γαμησαι
 | γαμειν WH § 7:10 ἀλλ | ἀλλα NA²⁷ SBL TH WH * 7:12
 ἐγὼ λέγω | λέγω ἐγὼ CT † 7:12 αὐτὴ | αὐτή CT † 7:13
 ἦτις | εἰ τις ANT NA SBL § 7:13 αὐτος | οὗτος CT * 7:13
 αὐτον | τον ἀνδρα CT † 7:14 ἀνδρὶ 94.7% | ἀδελφῷ CT 3.5%
 † 7:15 ἡμᾶς | ὑμᾶς NA WH

17 Εἰ μὴ ἐκάστω ὡς ὤμερισεν ὁ *Θεός, ἕκαστον ὡς κέκληκεν ὁ †Κύριος, οὕτω περιπατεῖτω. Καὶ οὕτως ἐν ταῖς ἐκκλησίαις πάσαις διατάσσομαι. 18 Περιτετημημένος τις ἐκλήθη; Μὴ ἐπισπάσθω. Ἐν ἀκροβυστία †τις ἐκλήθη; Μὴ περιτεμνέσθω. 19 Ἡ περιτομὴ οὐδὲν ἐστὶ, καὶ ἡ ἀκροβυστία οὐδὲν ἐστίν, ἀλλὰ τήρησις ἐντολῶν Θεοῦ. 20 Ἐκαστος ἐν τῇ κλήσει ἧ ἐκλήθη, ἐν ταύτῃ μενέτω. 21 Δοῦλος ἐκλήθη; Μὴ σοὶ μελέτω· ἀλλ' εἰ καὶ δύνασαι ἐλεύθερος γενέσθαι, μᾶλλον χρῆσαι. 22 Ὁ γὰρ ἐν Κυρίῳ κληθεὶς δοῦλος, ἀπελεύθερος Κυρίου ἐστίν· ὁμοίως ὁ ἐλεύθερος κληθεὶς, δοῦλός ἐστι Χριστοῦ. 23 Τιμῆς ἡγοράσθητε· μὴ *γίνεσθε δοῦλοι ἀνθρώπων. 24 Ἐκαστος ἐν ᾧ ἐκλήθη, ἀδελφοί, ἐν τούτῳ μενέτω παρὰ †Θεῶ.

25 Περὶ δὲ τῶν παρθένων ἐπιταγὴν Κυρίου οὐκ ἔχω· γνώμην δὲ δίδωμι ὡς ἡλεημένος ὑπὸ Κυρίου πιστὸς εἶναι. 26 Νομίζω οὖν τοῦτο καλὸν ὑπάρχειν διὰ τὴν ἐνεστῶσαν ἀνάγκην, ὅτι καλὸν ἀνθρώπῳ τὸ οὕτως εἶναι. 27 Δέδεσαι γυναικί; Μὴ ζῆτει λύσιν. Λέλυσαι ἀπὸ γυναικός; Μὴ ζῆτει γυναικᾶ. 28 Ἐὰν δὲ καὶ †γῆμης, οὐχ ἡμαρτες· καὶ ἐὰν γῆμη ἡ παρθένος, οὐχ ἡμαρτε. Θλίψιν δὲ τῇ

§ 7:17 εμερισεν | μεμερικεν WH * 7:17 θεος 86% | κυριος CT 4.5% † 7:17 κυριος | θεος CT † 7:18 τις εκκληθη | κεκληται τις CT § 7:22 και | — CT * 7:23 γινεσθε | γεινεσθε TH † 7:24 θεω | τω θεω ANT TR † 7:28 γημης | γαμησης CT

σαρκὶ ἔξουσιν οἱ τοιοῦτοι· ἐγὼ δὲ ὑμῶν φείδομαι. ²⁹ Τοῦτο δέ φημι, ὁ ἀδελφοί, ὁ καιρὸς συνεσταλμένος· *τὸ λοιπὸν ἐστὶν ἵνα καὶ οἱ ἔχοντες γυναῖκας ὡς μὴ ἔχοντες ὣσι· ³⁰ καὶ οἱ κλαίοντες, ὡς μὴ κλαίοντες· καὶ οἱ χαίροντες, ὡς μὴ χαίροντες· καὶ οἱ ἀγοράζοντες, ὡς μὴ κατέχοντες· ³¹ καὶ οἱ χρώμενοι †τῷ κόσμῳ τούτῳ, ὡς μὴ καταχρώμενοι· παράγει γὰρ τὸ σχῆμα τοῦ κόσμου τούτου.

³² Θέλω δὲ ὑμᾶς ἀμερίμνους εἶναι. Ὁ ἀγαμος μεριμνᾷ τὰ τοῦ Κυρίου, πῶς †ἀρέσει τῷ Κυρίῳ· ³³ ὁ δὲ γαμήσας μεριμνᾷ τὰ τοῦ κόσμου, πῶς ὁ ἀρέσει τῇ γυναικί. ³⁴ *Μεμερίσται καὶ ἡ γυνὴ †καὶ ἡ παρθένος. Ἡ ἀγαμος μεριμνᾷ τὰ τοῦ Κυρίου, ἵνα ἡ ἅγια καὶ †σώματι καὶ †πνεύματι· ἡ δὲ γαμήσασα μεριμνᾷ τὰ τοῦ κόσμου, πῶς *ἀρέσει τῷ ἀνδρί. ³⁵ Τοῦτο δὲ πρὸς τὸ ὑμῶν αὐτῶν †συμφέρον λέγω· οὐχ ἵνα βρόχον ὑμῖν ἐπιβάλω, ἀλλὰ πρὸς τὸ εὐσχημον καὶ †εὐπρόσεδρον τῷ Κυρίῳ ἀπερισπάστως.

³⁶ Εἰ δέ τις ἀσχημονεῖν ἐπὶ τὴν παρθένον αὐτοῦ νομίζει, ἐὰν ἦ ὑπέρακμος, καὶ οὕτως

§ 7:29 ἀδελφοι | ἀδελφοι οτι SCR * 7:29 το λοιπον εστιν | εστι το λοιπον CT † 7:31 τω κοσμω τουτω | τον κοσμον CT † 7:32 αρεσει | αρεση CT § 7:33 αρεσει | αρεση CT * 7:34 μεμερισται και | μεμερισται TR | και μεμερισται και CT † 7:34 και η παρθενος η αγαμος 91.9% | η αγαμος και η παρθενος CT 3.7% † 7:34 σωματι | τω σωματι CT § 7:34 πνευματι | τω πνευματι CT * 7:34 αρεσει | αρεση CT † 7:35 συμφερον | συμφορον CT † 7:35 ευπροσεδρον | ευπαρεδρον ANT CT

ὀφείλει ὁ γίνεσθαι, ὃ θέλει ποιείτω· οὐχ ἁμαρτάνει· γαμείτωσαν. ³⁷ Ὅς δὲ ἔστηκεν *ἔδραϊος ἐν τῇ καρδίᾳ, μὴ ἔχων ἀνάγκην, ἐξουσίαν δὲ ἔχει περὶ τοῦ ἰδίου θελήματος, καὶ τοῦτο κέκρικεν ἐν τῇ †καρδίᾳ αὐτοῦ, ‡τοῦ τηρεῖν τὴν ἑαυτοῦ παρθένον, καλῶς §ποιεῖ. ³⁸ Ὅστε καὶ ὁ *ἐκγαμίζων καλῶς ποιεῖ· †ὁ δὲ μὴ ‡ἐκγαμίζων κρεῖσσον §ποιεῖ.

³⁹ Γυνὴ δέδετα *νόμῳ ἐφ' ὅσον χρόνον ζῆ ὁ ἀνὴρ αὐτῆς· ἐὰν δὲ †καὶ κοιμηθῆ ὁ ‡ἀνὴρ, ἐλευθέρα ἐστὶν ᾧ θέλει γαμηθῆναι, μόνον ἐν Κυρίῳ. ⁴⁰ Μακαριωτέρα δὲ ἐστὶν ἐὰν οὕτω μείνῃ, κατὰ τὴν ἐμὴν γνώμην· δοκῶ §δὲ κάγῳ πνεῦμα Θεοῦ ἔχειν.

8

¹ Περὶ δὲ τῶν εἰδωλοθύτων, οἶδαμεν ὅτι πάντες γινώσκουσιν ἔχομεν. Ἡ γινῶσις φυσιοῦ, ἡ δὲ ἀγάπη οἰκοδομεῖ. ² Εἰ *δέ τις δοκεῖ †εἰδέναι τι, ‡οὐδέπω οὐδὲν ἔγνωκε καθὼς δεῖ γινῶναι· ³ εἰ

§ 7:36 γινεσθαι | γεινεσθαι TH * 7:37 εδραιος εν τη καρδια | εν τη καρδια αυτου εδραιος CT † 7:37 καρδια αυτου | ιδια καρδια CT ‡ 7:37 του | — CT § 7:37 ποιει | ποιησει CT * 7:38 εκγαμιζων 69.7% | γαμιζων την εαυτου παρθενον NA WH 3.8% | γαμιζων την παρθενον εαυτου SBL TH 0.3% † 7:38 ο δε | και ο CT ‡ 7:38 εκγαμιζων | γαμιζων CT § 7:38 ποιει | ποιησει CT * 7:39 νομω 95.1% | — CT 2.5% † 7:39 και | — ANT CT TR ‡ 7:39 ανηρ | ανηρ αυτης ANT TR § 7:40 δε | γαρ WH * 8:2 δε | — CT † 8:2 ειδεναι | εγνωκεναι CT ‡ 8:2 ουδεπω ουδεν εγνωκε | ουπω εγνω CT

δέ τις ἀγαπᾷ τὸν Θεόν, οὗτος ἔγνωσται ὑπ' αὐτοῦ.

⁴ Περὶ τῆς βρώσεως οὖν τῶν εἰδωλοθύτων, οἶδαμεν ὅτι οὐδὲν εἶδωλον ἐν κόσμῳ, καὶ ὅτι οὐδεὶς Θεὸς ἕτερος εἰ μὴ εἷς. ⁵ Καὶ γὰρ εἶπερ εἰσὶ λεγόμενοι θεοί, εἴτε ἐν οὐρανῷ εἴτε ἐπὶ *γῆς· ὡσπερ εἰσὶ θεοὶ πολλοί, καὶ κύριοι πολλοί. ⁶ ἄλλ' ἡμῖν εἷς Θεὸς ὁ πατήρ, ἐξ οὗ τὰ πάντα, καὶ ἡμεῖς εἰς αὐτόν· καὶ εἷς Κύριος Ἰησοῦς Χριστός, δι' οὗ τὰ πάντα, καὶ ἡμεῖς δι' αὐτοῦ.

⁷ Ἄλλ' οὐκ ἐν πᾶσιν ἡ γνώσις· τινὲς δὲ τῇ [†]συνειδήσει τοῦ εἰδώλου ἕως ἄρτι ὡς εἰδωλόθυτον ἐσθίουσι, καὶ ἡ συνείδησις αὐτῶν ἀσθενῆς οὕσα μολύνεται. ⁸ Βρῶμα δὲ ἡμᾶς οὐ †παρίστησι τῷ Θεῷ· οὔτε §γὰρ ἐὰν φάγωμεν περισσεύομεν, οὔτε ἐὰν μὴ φάγωμεν ὑστερούμεθα. ⁹ Βλέπετε δὲ μήπως ἡ ἐξουσία ὑμῶν αὕτη πρόσκομμα γένηται τοῖς *ἀσθενοῦσιν. ¹⁰ Ἐὰν γὰρ τις ἴδῃ σε τὸν ἔχοντα γνώσιν ἐν †εἰδωλείῳ κατακείμενον, οὐχὶ ἡ συνείδησις αὐτοῦ ἀσθενοῦς ὄντος οἰκοδομηθήσεται εἰς τὸ

§ 8:4 ετερος | — CT * 8:5 γης | της γης ANT BYZ PCK TR
† 8:7 συνειδησει του ειδωλου εως αρτι 93.3% | συνηθεια εως αρτι του ειδωλου CT 4.4% † 8:8 παριστησι | παραστησει CT

§ 8:8 γαρ εαν φαγωμεν περισσεουομεν ουτε εαν μη φαγωμεν υστερουομεθα 80.4% | εαν φαγωμεν περισσεουομεν ουτε εαν μη φαγωμεν υστερουομεθα TH 1.4% | εαν μη φαγωμεν υστερουομεθα ουτε εαν φαγωμεν περισσεουομεν NA WH 0.8%

* 8:9 ασθενουσιν | ασθενεισιν CT † 8:10 ειδωλειω | ειδωλιω WH

τὰ εἰδωλόθυτα ἐσθίειν; ¹¹ †Καὶ ἀπολεῖται ὁ ἀσθενῶν §ἀδελφὸς ἐπὶ τῇ ση γνώσει, δι' ὃν Χριστὸς ἀπέθανεν; ¹² Οὕτω δὲ ἁμαρτάνοντες εἰς τοὺς ἀδελφούς, καὶ τύπτοντες αὐτῶν τὴν συνείδησιν ἀσθενοῦσαν, εἰς Χριστὸν ἁμαρτάνετε. ¹³ Διόπερ εἰ βρῶμα σκανδαλίζει τὸν ἀδελφόν μου, οὐ μὴ φάγω κρέα εἰς τὸν αἰῶνα, ἵνα μὴ τὸν ἀδελφόν μου σκανδαλίσω.

9

¹ Οὐκ εἰμι *ἀπόστολος; Οὐκ εἰμι ἐλεύθερος; Οὐχὶ Ἰησοῦν †Χριστὸν τὸν Κύριον ἡμῶν †ἐώρακα; Οὐ τὸ ἔργον μου ὑμεῖς ἐστε ἐν Κυρίῳ; ² Εἰ ἄλλοις οὐκ εἰμι ἀπόστολος, ἀλλὰ γε ὑμῖν εἰμι· ἡ γὰρ σφραγὶς §τῆς ἐμῆς ἀποστολῆς ὑμεῖς ἐστε ἐν Κυρίῳ.

³ Ἡ ἐμὴ ἀπολογία τοῖς ἐμὲ ἀνακρίνουσιν *αὕτη ἐστί. ⁴ Μὴ οὐκ ἔχομεν ἐξουσίαν φαγεῖν καὶ †πιεῖν; ⁵ Μὴ οὐκ ἔχομεν ἐξουσίαν ἀδελφὴν γυναῖκα περιάγειν, ὡς καὶ οἱ λοιποὶ ἀπόστολοι, καὶ οἱ ἀδελφοὶ τοῦ Κυρίου, καὶ Κηφᾶς; ⁶ Ἡ μόνος ἐγὼ καὶ Βαρνάβας οὐκ ἔχομεν ἐξουσίαν †τοῦ μὴ ἐργάζεσθαι; ⁷ Τίς στρατεύεται ἰδίῳις ὄψωνίῳις ποτέ; Τίς

‡ **8:11** και απολειται 90.5% | απολλυται γαρ CT 0.8% § **8:11** αδελφος επι τη ση γνωσει 90% | εν τη ση γνωσει ο αδελφος CT 1.4% * **9:1** αποστολος ουκ ειμι ελευθερος 92% | ελευθερος ουκ ειμι αποστολος CT 5.8% † **9:1** χριστον | — CT ‡ **9:1** εωρακα | εορακα NA SBL WH § **9:2** της εμης | μου της CT * **9:3** αυτη εστι | εστιν αυτη CT † **9:4** πειν | πειν NA SBL WH ‡ **9:6** του | — CT

φυτεύει ἀμπελῶνα, καὶ ἔκ τοῦ καρποῦ αὐτοῦ οὐκ ἐσθίει; *Ἡ τίς ποιμαίνει ποίμνην, καὶ ἐκ τοῦ γάλακτος τῆς ποίμνης οὐκ ἐσθίει;

⁸ Μὴ κατὰ ἄνθρωπον ταῦτα λαλῶ; Ἡ οὐχὶ καὶ ὁ νόμος ταῦτα λέγει; ⁹ Ἐν γὰρ τῷ μωϋσέως νόμῳ γέγραπται, Οὐ σφιδώσεις βοῦν ἀλοῶντα. Μὴ τῶν βοῶν μέλει τῷ Θεῷ; ¹⁰ Ἡ δι' ἡμᾶς πάντως λέγει; Δι' ἡμᾶς γὰρ ἐγράφη, ὅτι ἐπ' ἐλπίδι ὀφείλει ὁ ἀροτριῶν ἀροτριᾶν, καὶ ὁ ἀλοῶν τῆς ἐλπίδος αὐτοῦ μετέχειν ἐπ' ἐλπίδι. ¹¹ Εἰ ἡμεῖς ὑμῖν τὰ πνευματικὰ ἐσπείραμεν, μέγα εἰ ἡμεῖς ὑμῶν τὰ σαρκικὰ θερίσομεν; ¹² Εἰ ἄλλοι τῆς ἐξουσίας ὑμῶν μετέχουσιν, οὐ μᾶλλον ἡμεῖς; Ἀλλ' οὐκ ἐχρησάμεθα τῇ ἐξουσίᾳ ταύτῃ, ἀλλὰ πάντα στέγομεν, ἵνα μὴ ἄγχοπὴν τινα δῶμεν τῷ εὐαγγελίῳ τοῦ Χριστοῦ. ¹³ Οὐκ οἴδατε ὅτι οἱ τὰ ἱερὰ ἐργαζόμενοι ἐκ τοῦ ἱεροῦ ἐσθίουσιν, οἱ τῷ θυσιαστηρίῳ προσεδρεύοντες τῷ θυσιαστηρίῳ συμμερίζονται; ¹⁴ Οὕτω

§ 9:7 εκ του καρπου | τον καρπον CT * 9:7 η | — SBL
 † 9:8 ουχι και ο νομος ταυτα | και ο νομος ταυτα ου CT
 ‡ 9:9 μωυσεως | μωσεως ANT BYZ PCK TR § 9:9 φιδωσεις
 | κημωσεις NA SBL * 9:10 επ ελπιδι οφειλει | οφειλει επ
 ελπιδι CT † 9:10 της ελπιδος αυτου μετεχειν επ ελπιδι 90.1%
 | επ ελπιδι του μετεχειν CT 3.5% ‡ 9:12 εξουσιας υμων |
 υμων εξουσιας CT § 9:12 εγχοπην τινα | τινα εγχοπην NA
 SBL TH | τινα ενκοπην WH * 9:13 εκ | τα εκ CT † 9:13
 προσεδρευοντες | παρεδρευοντες CT ‡ 9:13 συμμεριζονται
 | συνμεριζονται WH

καὶ ὁ Κύριος διέταξε τοῖς τὸ εὐαγγέλιον καταγγέλλουσιν ἐκ τοῦ εὐαγγελίου ζῆν.

15 Ἐγὼ δὲ οὐδενὶ ἐχρησάμην τούτων· οὐκ ἔγραψα δὲ ταῦτα ἵνα οὕτω γένηται ἐν ἐμοί· καλὸν γάρ μοι μᾶλλον ἀποθανεῖν, ἢ τὸ καύχημά μου *ἵνα τις κενώσῃ. 16 Ἐὰν γὰρ εὐαγγελίζωμαι, οὐκ ἔστι μοι καύχημα· ἀνάγκη γάρ μοι ἐπίκειται· οὐαὶ †δὲ μοί ἐστιν, ἐὰν μὴ ‡εὐαγγελίζωμαι. 17 Εἰ γὰρ ἐκὼν τοῦτο πράσσω, μισθὸν ἔχω· εἰ δὲ ἄκων, οἰκονομίαν πεπίστευμαι. 18 Τίς οὖν §μοί ἐστιν ὁ μισθός; ἵνα εὐαγγελιζόμενος ἀδάπανον θήσω τὸ εὐαγγέλιον *τοῦ Χριστοῦ, εἰς τὸ μὴ καταχρήσασθαι τῇ ἐξουσίᾳ μου ἐν τῷ εὐαγγελίῳ.

19 Ἐλεύθερος γὰρ ὢν ἐκ πάντων, πᾶσιν ἑμαυτὸν ἐδούλωσα, ἵνα τοὺς πλείονας κερδήσω. 20 Καὶ ἐγενόμην τοῖς Ἰουδαίοις ὡς Ἰουδαῖος, ἵνα Ἰουδαίους κερδήσω· τοῖς ὑπὸ νόμον ὡς ὑπὸ †νόμον, ἵνα τοὺς ὑπὸ νόμον κερδήσω· 21 τοῖς ἀνόμοις ὡς ἄνομος, μὴ ὢν ἄνομος ‡Θεῷ ἀλλ' ἔννομος §Χριστῷ, ἵνα *κερδήσω †ἀνόμους. 22 Ἐγενόμην τοῖς ἀσθενέσιν ‡ὡς ἀσθενής, ἵνα τοὺς ἀσθενεῖς

§ 9:15 ουδενι εχρησαμην | ου κερχημαι ουδενι CT * 9:15
 ινα τις κενωση | ουδεις κενωσει CT † 9:16 δε | γαρ CT
 ‡ 9:16 ευαγγελιζωμαι | ευαγγελισωμαι NA SBL WH § 9:18
 μοι 80.3% | μου CT 13.3% * 9:18 του χριστου | — CT † 9:20
 νομον 92.1% | νομον μη ων αυτος υπο νομον CT 6.9% ‡ 9:21
 θεω | θεου CT § 9:21 χριστω | χριστου CT * 9:21 κερδησω
 | κερδανω CT † 9:21 ανομους | τους ανομους CT ‡ 9:22
 ως | — CT

κερδήσω. Τοῖς πᾶσι γέγονα ὅτι πάντα, ἵνα πάντως τινὰς σώσω. ²³ *Τοῦτο δὲ ποιῶ διὰ τὸ εὐαγγέλιον, ἵνα †συγκοινωνὸς αὐτοῦ γένωμαι.

²⁴ Οὐκ οἶδατε ὅτι οἱ ἐν σταδίῳ τρέχοντες πάντες μὲν τρέχουσιν, εἷς δὲ λαμβάνει τὸ βραβεῖον; Οὕτω τρέχετε, ἵνα καταλάβητε. ²⁵ Πᾶς δὲ ὁ ἀγωνιζόμενος πάντα ἐγκρατεύεται· ἐκεῖνοι μὲν οὖν ἵνα φθαρτὸν στέφανον λάβωσιν, ἡμεῖς δὲ ἄφθαρτον. ²⁶ Ἐγὼ τοίνυν οὕτω τρέχω ὡς οὐκ ἀδήλωσ· οὕτω πυκτεύω, ὡς οὐκ ἀέρα †δέρων· ²⁷ Ὅλλ' *ὑπωπιάζω μου τὸ σῶμα καὶ δουλαγωγῶ, μήπως, ἄλλοις κηρύξας, αὐτὸς ἀδόκιμος γένωμαι.

10

¹ Οὐ θέλω *δὲ ὑμᾶς ἀγνοεῖν, ἀδελφοί, ὅτι οἱ πατέρες ἡμῶν πάντες ὑπὸ τὴν νεφέλην ἦσαν, καὶ πάντες διὰ τῆς θαλάσσης διῆλθον, ² καὶ πάντες εἰς τὸν †Μωϋσῆν †εἰσβαπτίσαντο ἐν τῇ νεφέλῃ καὶ ἐν τῇ θαλάσσει, ³ καὶ πάντες τὸ αὐτὸ ὄψωμα πνευματικὸν ἔφαγον, ⁴ καὶ πάντες τὸ αὐτὸ *πόμα πνευματικὸν ἔπιον· ἔπιον γὰρ ἐκ πνευματικῆς ἀκολουθούσης

§ 9:22 τα | — CT * 9:23 τουτο 91.4% | παντα CT 7.4%
 † 9:23 συγκοινωνος | συνκοινωνος TH WH † 9:26 δερων
 | δαιρων PCK § 9:27 αλλ | αλλα NA²⁷ SBL WH * 9:27
 υποπιαζω | υποπιαζω ANT * 10:1 δε | γαρ CT † 10:2
 μωυσην | μωσην TR † 10:2 εβαπτισαντο | εβαπτισθησαν
 NA § 10:3 βρωμα πνευματικον | πνευματικον βρωμα CT
 * 10:4 πομα πνευματικον επιον | πνευματικον επιον πομα CT

πέτρας· ἡ †δὲ πέτρα ἦν ὁ Χριστός. ⁵ Ἀλλ' οὐκ ἐν τοῖς πλείοσιν αὐτῶν †εὐδόκησεν ὁ Θεός· κατεστρώθησαν γὰρ ἐν τῇ ἐρήμῳ.

⁶ Ταῦτα δὲ τύποι ἡμῶν ἐγενήθησαν, εἰς τὸ μὴ εἶναι ἡμᾶς ἐπιθυμητὰς κακῶν, καθὼς κάκεῖνοι ἐπεθύμησαν. ⁷ Μηδὲ εἰδωλολάτραι ὄσπερ γέγραπται, Ἐκάθισεν ὁ λαὸς φαγεῖν καὶ †πιεῖν, καὶ ἀνέστησαν παίζειν. ⁸ Μηδὲ πορνεύομεν, καθὼς τινες αὐτῶν ἐπόρνευσαν, καὶ †ἔπεσον ὅσιν μιᾷ ἡμέρᾳ εἴκοσι τρεῖς χιλιάδες. ⁹ Μηδὲ ἐκπειράζωμεν τὸν *Χριστόν, καθὼς †καὶ τινες αὐτῶν ἐπείρασαν, καὶ ὑπὸ τῶν ὄφρων †ἀπώλοντο. ¹⁰ Μηδὲ γογγύζετε, ὡς καθὼς καὶ τινες αὐτῶν ἐγόγγυσαν, καὶ ἀπώλοντο ὑπὸ τοῦ ὀλοθρευτοῦ. ¹¹ Ταῦτα δὲ *πάντα †τύποι συνέβαινον ἐκείνοις· ἐγράφη δὲ πρὸς νοουθεσίαν ἡμῶν, εἰς οὓς τὰ τέλη τῶν αἰώνων †κατήνησεν. ¹² Ὡστε ὁ δοκῶν ἐστάναι, βλεπέτω μὴ πέση. ¹³ Πειρασμὸς ὑμᾶς οὐκ εἴληφεν εἰ μὴ ἀνθρώπινος· ὁ πιστὸς δὲ ὁ Θεός, ὃς οὐκ ἔασει ὑμᾶς πειρασθῆναι ὑπὲρ ὃ

† 10:4 δε πετρα | πετρα δε CT † 10:5 ευδοκησεν | ηυδοκησεν SBL TH WH § 10:7 γινεσθε | γεινεσθε TH * 10:7 ωσπερ | ως ANT TR † 10:7 πειν | πειν CT † 10:8 επεσον | επεσαν CT § 10:8 εν | — CT * 10:9 χριστον 89% | κυριον TH WH 7.3% † 10:9 και | — CT † 10:9 απωλοντο | απωλλυντο CT § 10:10 καθως και 78.2% | καθως TH 18% | καθαπερ NA SBL WH 1% * 10:11 παντα | — CT † 10:11 τυποι συνεβαινον 84.4% | τυπικως συνεβαινευ CT 7.8% † 10:11 κατηνησεν | κατηνητηκευ CT § 10:13 πιστος | δυνατος PCK

δύνασθε, ἀλλὰ ποιήσει σὺν τῷ πειρασμῷ καὶ τὴν ἔκβασιν, τοῦ δύνασθαι *ὕμᾱς ὑπενεγκεῖν.

¹⁴ Διόπερ, ἀγαπητοί μου, φεύγετε ἀπὸ τῆς †εἰδωλολατρείας. ¹⁵ Ὡς φρονίμοις λέγω,

κρίνατε ὑμεῖς ὃ φημι. ¹⁶ Τὸ ποτήριον τῆς εὐλογίας ὃ εὐλογοῦμεν, οὐχὶ κοινωνία

‡τοῦ αἵματος τοῦ Χριστοῦ ἐστι; Τὸν ἄρτον ὃν κλῶμεν, οὐχὶ κοινωνία τοῦ σώματος

τοῦ Χριστοῦ ἐστι; ¹⁷ Ὅτι εἷς ἄρτος, ἐν σώμα, οἱ πολλοὶ ἐσμεν· οἱ γὰρ πάντες ἐκ

τοῦ ἐνὸς ἄρτου μετέχομεν. ¹⁸ Βλέπετε τὸν Ἰσραὴλ κατὰ σάρκα· §οὐχὶ οἱ ἐσθίοντες τὰς

θυσίας κοινωνοὶ τοῦ θυσιαστηρίου εἰσὶ; ¹⁹ Τί οὖν φημι; Ὅτι *εἰδωλὸν τί ἐστιν; Ἦ ὅτι

εἰδωλόθυτόν τί ἐστιν; ²⁰ Ἀλλ' ὅτι ἃ †θύει τὰ ἔθνη, δαιμονίοις ‡θύει, καὶ οὐ Θεῷ· οὐ

θέλω δὲ ὑμᾶς κοινωνοὺς τῶν δαιμονίων §γίνεσθαι. ²¹ Οὐ δύνασθε ποτήριον Κυρίου

πίνειν καὶ ποτήριον δαιμονίων· οὐ δύνασθε τραπέζης Κυρίου μετέχειν καὶ τραπέζης

δαιμονίων. ²² Ἦ παραζηλοῦμεν τὸν Κύριον; Μὴ ἰσχυρότεροι αὐτοῦ ἐσμεν;

²³ Πάντα *μοι ἕξεστιν, ἀλλ' οὐ πάντα

* **10:13** υμας | — CT † **10:14** ειδωλολατρειας |

ειδωλολατρειας ANT CT PCK ‡ **10:16** του αιματος του χριστου

εστι | εστι του αιματος του χριστου CT § **10:18** ουχι | ουχ

NA SBL WH * **10:19** ειδωλον τι εστιν η οτι ειδωλοθυτον |

ειδωλοθυτον τι εστιν η οτι ειδωλον CT † **10:20** θυει τα εθνη

| θυουσι NA SBL | θυουσι τα εθνη TH WH ‡ **10:20** θυει και ου

θεω | και ου θεω θυουσιν CT § **10:20** γινεσθαι | γεινεσθαι

TH * **10:23** μοι | — CT

συμφέρει. Πάντα †μοι ἔξεστιν, ἀλλ' οὐ πάντα οἰκοδομεῖ. ²⁴ Μηδεὶς τὸ ἑαυτοῦ ζητεῖτω, ἀλλὰ τὸ τοῦ ἑτέρου †ἐκαστος. ²⁵ Πᾶν τὸ ἐν μακέλλῳ πωλούμενον ἐσθίετε, μηδὲν ἀνακρίνοντας διὰ τὴν συνείδησιν. ²⁶ Τοῦ ὅγαρ Κυρίου ἡ γῆ καὶ τὸ πλήρωμα αὐτῆς. ²⁷ Εἰ *δέ τις καλεῖ ὑμᾶς τῶν ἀπίστων, καὶ θέλετε πορεύεσθαι, πᾶν τὸ παρατιθέμενον ὑμῖν ἐσθίετε, μηδὲν ἀνακρίνοντας διὰ τὴν συνείδησιν. ²⁸ Ἐὰν δέ τις ὑμῖν εἴπῃ, Τοῦτο †εἰδωλόθυτόν ἐστι, μὴ ἐσθίετε δι' ἐκεῖνον τὸν μηνύσαντα καὶ τὴν συνείδησιν. †Τοῦ γὰρ Κυρίου ἡ γῆ καὶ τὸ πλήρωμα αὐτῆς. ²⁹ Συνείδησιν δὲ λέγω, οὐχὶ τὴν ἑαυτοῦ, ἀλλὰ τὴν τοῦ ἑτέρου· ἵνα τί γὰρ ἡ ἐλευθερία μου κρίνεται ὑπὸ ἄλλης συνειδήσεως; ³⁰ §Εἰ ἐγὼ χάριτι μετέχω, τί βλασφημοῦμαι ὑπὲρ οὗ ἐγὼ εὐχαριστῶ;

³¹ Εἴτε οὖν ἐσθίετε, εἴτε πίνετε, εἴτε τι ποιεῖτε, πάντα εἰς δόξαν Θεοῦ ποιεῖτε. ³² Ἀπόσκοποι *γίνεσθε καὶ Ἰουδαίους καὶ Ἑλλησι καὶ τῇ ἐκκλησίᾳ τοῦ Θεοῦ. ³³ καθὼς κάγω πάντα πᾶσιν ἀρέσκω, μὴ ζητῶν τὸ ἑμαυτοῦ †συμφέρον, ἀλλὰ τὸ τῶν πολλῶν, ἵνα σωθῶσι.

† **10:23** μοι | — CT † **10:24** εκαστος 82.1% | — CT 4.4%
 § **10:26** γαρ κυριου | κυριου γαρ CT * **10:27** δε | — CT
 † **10:28** ειδωλοθυτον | ιεροθυτον CT † **10:28** του γαρ κυριου
 η γη και το πληρωμα αυτης 88.3% | — CT 8.3% § **10:30** ει | ει
 δε TR * **10:32** γινεσθε και ιουδαιους | και ιουδαιους γινεσθε
 NA SBL WH | και ιουδαιους γεινεσθε TH † **10:33** συμφερον
 | συμφορον CT

11

1 Μιμηταί μου *γίνεσθε, καθὼς κάγω Χριστοῦ.

2 Ἐπαινώ δὲ ὑμᾶς, †ἀδελφοί, ὅτι πάντα μου μέμνησθε, καὶ καθὼς παρέδωκα ὑμῖν τὰς παραδόσεις κατέχετε. 3 Θέλω δὲ ὑμᾶς εἰδέναι, ὅτι παντὸς ἀνδρὸς ἡ κεφαλὴ ὁ Χριστὸς ἐστὶ· κεφαλὴ δὲ γυναικός, ὁ ἀνὴρ· κεφαλὴ δὲ ‡Χριστοῦ, ὁ Θεός. 4 Πᾶς ἀνὴρ προσευχόμενος ἢ προφητεύων, κατὰ κεφαλῆς ἔχων, καταισχύει τὴν κεφαλὴν αὐτοῦ. 5 Πᾶσα δὲ γυνὴ προσευχομένη ἢ προφητεύουσα ἀκατακαλύπτω τῇ κεφαλῇ, καταισχύει τὴν κεφαλὴν ὁἰαυτῆς· ἐν γὰρ ἐστὶ καὶ τὸ αὐτὸ τῇ ἐξυρημένῃ. 6 Εἰ γὰρ οὐ κατακαλύπτεται γυνή, καὶ κειράσθω· εἰ δὲ αἰσχρὸν γυναικὶ τὸ *κείρασθαι ἢ ξυρᾶσθαι, κατακαλυπτέσθω. 7 Ἄνὴρ μὲν γὰρ οὐκ ὀφείλει κατακαλύπτεσθαι τὴν κεφαλὴν, εἰκὼν καὶ δόξα Θεοῦ ὑπάρχων· †γυνὴ δὲ δόξα ἀνδρός ἐστίν. 8 Οὐ γὰρ ἐστὶν ἀνὴρ ἐκ γυναικός, ἀλλὰ γυνὴ ἐξ ἀνδρός· 9 καὶ γὰρ οὐκ ἐκτίσθη ἀνὴρ διὰ τὴν γυναῖκα, ἀλλὰ γυνὴ διὰ τὸν ἄνδρα· 10 διὰ τοῦτο ὀφείλει ἡ γυνὴ ἐξουσίαν ἔχειν ἐπὶ τῆς κεφαλῆς διὰ τοὺς ἀγγέλους. 11 Πλὴν οὔτε ‡ἀνὴρ χωρὶς γυναικός, οὔτε γυνὴ χωρὶς

* 11:1 γινεσθε | γεινεσθε TH † 11:2 αδελφοι | — CT ‡ 11:3 χριστου | του χριστου CT § 11:5 εαυτης | αυτης CT * 11:6 κειρασθαι | κειρεσθαι PCK † 11:7 γυνη | η γυνη CT ‡ 11:11 ανηρ χωρις γυναικος ουτε γυνη χωρις ανδρος | γυνη χωρις ανδρος ουτε ανηρ χωρις γυναικος CT

άνδρός, ἐν Κυρίῳ. ¹² Ὡσπερ γὰρ ἡ γυνὴ ἐκ τοῦ
 ἀνδρός, οὕτω καὶ ὁ ἀνὴρ διὰ τῆς γυναικός,
 τὰ δὲ πάντα ἐκ τοῦ Θεοῦ. ¹³ Ἐν ὑμῖν αὐτοῖς
 κρίνατε· πρέπον ἐστὶ γυναικᾶ ἀκατακάλυπτον
 τῷ Θεῷ προσεύχεσθαι; ¹⁴ Ἡ οὐδὲ *αὐτὴ ἡ
 φύσις διδάσκει ὑμᾶς, ὅτι ἀνὴρ μὲν ἐὰν κομᾶ,
 ἀτιμία αὐτῷ ἐστὶ; ¹⁵ Γυνὴ δὲ ἐὰν κομᾶ, δόξα
 αὐτῇ ἐστίν. Ὅτι ἡ κόμη ἀντὶ περιβολαίου
 †δέδοται. ¹⁶ Εἰ δέ τις δοκεῖ φιλόνηκος εἶναι,
 ἡμεῖς τοιαύτην συνήθειαν οὐκ ἔχομεν, οὐδὲ
 αἰ ἐκκλησίαι τοῦ Θεοῦ.

¹⁷ Τοῦτο δὲ παραγγέλλων οὐκ ἐπαινῶ,
 ὅτι οὐκ εἰς τὸ †κρεῖττον §ἀλλ' εἰς τὸ
 *ἥττον συνέρχεσθε. ¹⁸ Πρῶτον μὲν γὰρ
 συνεργομένων ὑμῶν ἐν †ἐκκλησίᾳ, ἀκούω
 σχίσματα ἐν ὑμῖν ὑπάρχειν, καὶ μέρος τι
 πιστεύω. ¹⁹ Δεῖ γὰρ καὶ αἰρέσεις ἐν ὑμῖν εἶναι,
 ἵνα †οἱ δόκιμοι φανεροὶ γένωνται ἐν ὑμῖν.
²⁰ Συνεργομένων οὖν ὑμῶν ἐπὶ τὸ αὐτό, οὐκ
 ἔστι κυριακὸν δεῖπνον φαγεῖν. ²¹ Ἐκαστος
 γὰρ τὸ ἴδιον δεῖπνον προλαμβάνει ἐν τῷ
 φαγεῖν, καὶ ὃς μὲν πεινᾷ, ὃς δὲ μεθύει. ²² Μὴ
 γὰρ οἰκίας οὐκ ἔχετε εἰς τὸ ἐσθίειν καὶ πίνειν;
 Ἡ τῆς ἐκκλησίας τοῦ Θεοῦ καταφρονεῖτε, καὶ
 καταισχύετε τοὺς μὴ ἔχοντας; Τί §ὑμῖν εἶπω;

§ 11:14 η | — CT * 11:14 αυτη η φυσικς | η φυσικς αυτη
 CT † 11:15 δεδοται | δεδοται αυτη ANT NA TR WH † 11:17
 κρειττον | κρεισσον CT § 11:17 αλλ | αλλα NA²⁷ SBL TH
 WH * 11:17 ηττον | ησσον CT † 11:18 εκκλησια | τη
 εκκλησια TR † 11:19 οι | και οι NA SBL WH § 11:22 υμιν
 ειπω | ειπω υμιν CT

Ἐπαινέσω ὑμᾶς ἐν τούτῳ; Οὐκ ἐπαινῶ.

23 Ἐγὼ γὰρ παρέλαβον ἀπὸ τοῦ Κυρίου ὁ καὶ παρέδωκα ὑμῖν, ὅτι ὁ Κύριος Ἰησοῦς ἐν τῇ νυκτὶ ἧ *παρεδίδοτο ἔλαβεν ἄρτον, 24 καὶ εὐχαριστήσας ἔκλασε καὶ εἶπε, †Λάβετε, φάγετε· τοῦτό μου ἐστὶ τὸ σῶμα τὸ ὑπὲρ ὑμῶν †κλώμενον· τοῦτο ποιεῖτε εἰς τὴν ἐμὴν ἀνάμνησιν. 25 Ὡσαύτως καὶ τὸ ποτήριον μετὰ τὸ δειπνῆσαι, λέγων, Τοῦτο τὸ ποτήριον ἡ καινὴ διαθήκη ἐστὶν ἐν τῷ ἐμῷ αἵματι· τοῦτο ποιεῖτε, ὡσάκις ὁσαν πίνητε, εἰς τὴν ἐμὴν ἀνάμνησιν. 26 Ὡσάκις γὰρ *ἂν ἐσθίητε τὸν ἄρτον τοῦτον, καὶ τὸ ποτήριον †τοῦτο πίνητε, τὸν θάνατον τοῦ Κυρίου καταγγέλλετε ἄχρις οὗ †ἂν ἔλθῃ.

27 Ὡστε ὁς ἂν ἐσθίῃ τὸν ἄρτον †τοῦτον ἢ πίνῃ τὸ ποτήριον τοῦ Κυρίου ἀναξίως *τοῦ Κυρίου, ἔνοχος ἐστὶ τοῦ σώματος καὶ †τοῦ αἵματος τοῦ Κυρίου. 28 Δοκιμαζέτω δὲ ἄνθρωπος ἑαυτόν, καὶ οὕτως ἐκ τοῦ ἄρτου ἐσθιέτω, καὶ ἐκ τοῦ ποτηρίου πινέτω. 29 Ὁ γὰρ ἐσθίων καὶ πίνων †ἀναξίως, κρίμα ἑαυτῷ ἐσθίει καὶ πίνει, μὴ διακρίνων τὸ σῶμα †τοῦ Κυρίου. 30 Διὰ τοῦτο ἐν ὑμῖν πολλοὶ ἀσθενεῖς καὶ ἄρρωστοι, καὶ κοιμῶνται ἱκανοί. 31 Εἰ

* 11:23 παρεδιδοτο | παρεδιδοτο CT † 11:24 λαβετε φαγετε 88.7% | — CT 8.3% † 11:24 κλωμενον | — CT § 11:25 αν | εαν CT * 11:26 αν | εαν CT † 11:26 τουτο | — CT † 11:26 αν | — CT § 11:27 τουτον | — CT * 11:27 του κυριου | — ANT CT PCK TR † 11:27 του | — ANT TR † 11:29 αναξιως 95.6% | — CT 1.5% § 11:29 του κυριου | — CT

* γὰρ ἑαυτοὺς διεκρίνομεν, οὐκ ἂν ἐκρινόμεθα.
 32 Κρινόμενοι δέ, ὑπὸ †Κυρίου παιδευόμεθα,
 ἵνα μὴ σὺν τῷ κόσμῳ κατακριθῶμεν.

33 Ὡστε, ἀδελφοί μου, συνεργόμενοι εἰς τὸ
 φαγεῖν, ἀλλήλους ἐκδέχεσθε. 34 Εἰ †δέ τις
 πεινᾷ, ἐν οἴκῳ ἐσθιέτω· ἵνα μὴ εἰς κρίμα
 συνέρχησθε. Τὰ δὲ λοιπά, ὡς ἂν ἔλθω,
 διατάξομαι.

12

1 Περὶ δὲ τῶν πνευματικῶν, ἀδελφοί, οὐ
 θέλω ὑμᾶς ἀγνοεῖν. 2 Οἴδατε ὅτι *ὅτε ἔθνη
 ἦτε πρὸς τὰ εἶδωλα τὰ ἄφωνα, ὡς ἂν ἤγεσθε,
 ἀπαγόμενοι. 3 Διὸ γνωρίζω ὑμῖν ὅτι οὐδεὶς ἐν
 πνεύματι Θεοῦ λαλῶν λέγει Ἀνάθεμα †Ἰησοῦν·
 καὶ οὐδεὶς δύναται εἰπεῖν, †Κύριον Ἰησοῦν, εἰ
 μὴ ἐν Πνεύματι Ἁγίῳ.

4 Διαιρέσεις δὲ χαρισμάτων εἰσὶ, τὸ δὲ αὐτὸ
 πνεῦμα. 5 Καὶ διαιρέσεις διακονιῶν εἰσὶ, καὶ
 ὁ αὐτὸς Κύριος. 6 Καὶ διαιρέσεις ἐνεργημάτων
 εἰσὶν, ὁ δὲ αὐτὸς *ἐστὶ Θεός, ὁ ἐνεργῶν
 τὰ πάντα ἐν πᾶσιν. 7 Ἐκάστῳ δὲ δίδεται ἡ
 φανέρωσις τοῦ πνεύματος πρὸς τὸ συμφέρον.
 8 Ὡ μὲν γὰρ διὰ τοῦ πνεύματος δίδεται
 λόγος σοφίας, ἄλλῳ δὲ λόγος γνώσεως,
 κατὰ τὸ αὐτὸ πνεῦμα· 9 ἑτέρῳ †δὲ πίστις,

* 11:31 γαρ | δε CT † 11:32 κυριου | του κυριου ANT NA
 WH † 11:34 δε | — CT * 12:2 οτε | — TR † 12:3 ιησουν
 88.9% | ιησους CT 3.5% † 12:3 κυριον ιησουν 92.6% | κυριος
 ιησους CT 5.4% § 12:6 ο δε | και ο WH * 12:6 εστι 76.4%
 | — CT 16.9% † 12:9 δε | — CT

ἐν τῷ αὐτῷ πνεύματι· ἄλλω †δὲ χαρίσματα
 ἰαμάτων ἐν τῷ ἑαυτῷ πνεύματι· ¹⁰ ἄλλω *δὲ
 ἐνεργήματα δυνάμεων, ἄλλω †δὲ προφητεία,
 ἄλλω †δὲ διακρίσεις πνευμάτων, ἑτέρω §δὲ
 γένη γλωσσῶν, ἄλλω *δὲ †ἐρμηνεῖα γλωσσῶν·
¹¹ πάντα δὲ ταῦτα ἐνεργεῖ τὸ ἐν καὶ τὸ
 αὐτὸ πνεῦμα, διαιροῦν ἰδίᾳ ἐκάστω καθὼς
 βούλεται.

¹² Καθάπερ γὰρ τὸ σῶμα ἓν ἐστὶ, καὶ
 μέλη †ἔχει πολλά, πάντα δὲ τὰ μέλη τοῦ
 σώματος §τοῦ ἐνός, πολλὰ ὄντα, ἓν ἐστὶ
 σῶμα· οὕτω καὶ ὁ Χριστός. ¹³ Καὶ γὰρ
 ἐν ἐνὶ πνεύματι ἡμεῖς πάντες εἰς ἓν σῶμα
 ἐβαπτίσθημεν, εἴτε Ἰουδαῖοι εἴτε Ἕλληνες,
 εἴτε δοῦλοι εἴτε ἐλεύθεροι· καὶ πάντες *εἰς ἓν
 πνεῦμα ἐποτίσθημεν.

¹⁴ Καὶ γὰρ τὸ σῶμα οὐκ ἔστιν ἓν μέλος ἀλλὰ
 πολλά. ¹⁵ Ἐὰν εἴπῃ ὁ πούς, Ὅτι οὐκ εἰμὶ χεῖρ,
 οὐκ εἰμὶ ἐκ τοῦ σώματος· οὐ παρὰ τοῦτο οὐκ
 ἔστιν ἐκ τοῦ σώματος; ¹⁶ Καὶ ἐὰν εἴπῃ τὸ
 οὖς, Ὅτι οὐκ εἰμὶ ὀφθαλμός, οὐκ εἰμὶ ἐκ τοῦ
 σώματος· οὐ παρὰ τοῦτο οὐκ ἔστιν ἐκ τοῦ
 σώματος; ¹⁷ Εἰ ὅλον τὸ σῶμα ὀφθαλμός, ποῦ ἡ
 ἀκοή; Εἰ ὅλον ἀκοή, ποῦ ἡ ὄσφρησις; ¹⁸ †Νυνὶ
 δὲ ὁ Θεὸς ἔθετο τὰ μέλη ἐν ἑκάστων αὐτῶν
 ἐν τῷ σώματι, καθὼς ἠθέλησεν. ¹⁹ Εἰ δὲ ἦν

‡ 12:9 δε | — SBL § 12:9 αυτω | ενι CT * 12:10 δε | —
 SBL † 12:10 δε | — SBL TH ‡ 12:10 δε | — SBL TH § 12:10
 δε | — CT * 12:10 δε | — SBL † 12:10 ερμηνεια | ερμηνια
 TH WH ‡ 12:12 εχει πολλα | πολλα εχει CT § 12:12 του
 ενος | — CT * 12:13 εις | — CT † 12:18 νυνι | νυν WH

τὰ πάντα ἐν μέλος, ποῦ τὸ σῶμα; ²⁰ Νῦν δὲ πολλὰ †μὲν μέλη, ἐν δὲ σῶμα. ²¹ Οὐ δύναται δὲ ὁ ὀφθαλμὸς εἰπεῖν τῇ χειρὶ, Χρείαν σου οὐκ ἔχω· ἢ πάλιν ἡ κεφαλὴ τοῖς ποσὶ, Χρείαν ὑμῶν οὐκ ἔχω. ²² Ἀλλὰ πολλῶ μᾶλλον τὰ δοκοῦντα μέλη τοῦ σώματος ἀσθενέστερα ὑπάρχειν, ἀναγκαῖά ἐστι. ²³ καὶ ἃ δοκοῦμεν ἀτιμότερα εἶναι τοῦ σώματος, τούτοις τιμὴν περισσοτέραν περιτίθεμεν· καὶ τὰ ἀσχήμονα ἡμῶν εὐσχημοσύνην περισσοτέραν ἔχει. ²⁴ τὰ δὲ εὐσχήμονα ἡμῶν οὐ χρείαν ἔχει· *ἀλλ' ὁ Θεὸς συνεκέρασε τὸ σῶμα, τῷ ὑστεροῦντι περισσοτέραν δοῦς τιμὴν, ²⁵ ἵνα μὴ ἦ †σχίσματα ἐν τῷ σώματι, ἀλλὰ τὸ αὐτὸ ὑπὲρ ἀλλήλων μεριμνῶσι τὰ μέλη. ²⁶ Καὶ εἴτε πάσχει ἐν μέλος, ὁ συμπάσχει πάντα τὰ μέλη· εἴτε δοξάζεται *ἐν μέλος, †συγχαίρει πάντα τὰ μέλη.

²⁷ Ὑμεῖς δὲ ἐστε σῶμα Χριστοῦ, καὶ μέλη ἐκ μέρους. ²⁸ Καὶ οὐς μὲν ἔθετο ὁ Θεὸς ἐν τῇ ἐκκλησίᾳ πρῶτον ἀποστόλους, δευτέρον προφήτας, τρίτον διδασκάλους, ἔπειτα δυνάμεις, †εἶτα χαρίσματα ἰαμάτων, ὀρυκτοὶ, κυβερνήσεις, γένη γλωσσῶν.

† 12:20 μὲν | — WH § 12:21 ο | — ANT TR * 12:24 ἀλλ | ἀλλὰ NA²⁷ SBL TH WH † 12:24 υστερουντι | υστερουμενω NA TH WH † 12:25 σχισματα | σχισμα ANT CT PCK TR § 12:26 συμπασχει | συμπασχη PCK | συνπασχει TH WH * 12:26 ἐν | — SBL TH WH † 12:26 συγχαρει | συγχαيره PCK | συγχαρει TH WH † 12:28 εἶτα | εἶτα CT § 12:28 ἀντιληψεις | ἀντιληψεις CT

29 Μὴ πάντες ἀπόστολοι; Μὴ πάντες προφῆται;
 Μὴ πάντες διδάσκαλοι; Μὴ πάντες δυνάμεις;
 30 Μὴ πάντες χαρίσματα ἔχουσιν ἰαμάτων;
 Μὴ πάντες γλώσσαις λαλοῦσι; Μὴ πάντες
 διερμηνεύουσι; 31 Ζηλοῦτε δὲ τὰ χαρίσματα
 τὰ *κρείττονα.

Καὶ ἔτι καθ' ὑπερβολὴν ὁδὸν ὑμῖν δείκνυμι.

13

1 Ἐὰν ταῖς γλώσσαις τῶν ἀνθρώπων λαλῶ
 καὶ τῶν ἀγγέλων, ἀγάπην δὲ μὴ ἔχω, γέγονα
 χαλκὸς ἠχῶν ἢ κύμβαλον ἀλαλάζον. 2 *Καὶ
 ἔὰν ἔχω προφητείαν, καὶ εἰδῶ τὰ μυστήρια
 πάντα καὶ πᾶσαν τὴν γνῶσιν, †καὶ ἔὰν ἔχω
 πᾶσαν τὴν πίστιν, ὥστε ὄρη ‡μεθιστάνειν,
 ἀγάπην δὲ μὴ ἔχω, §οὐθέν εἰμι. 3 *Καὶ
 ἔὰν ψωμίσω πάντα τὰ ὑπάρχοντά μου, †καὶ
 ἔὰν παραδῶ τὸ σῶμά μου ἵνα ‡καυθήσωμαι,
 ἀγάπην δὲ μὴ ἔχω, οὐδὲν ὠφελοῦμαι.

4 Ἡ ἀγάπη μακροθυμεῖ, χρηστεύεται· ἡ
 ἀγάπη οὐ ζηλοῖ· §ἡ ἀγάπη οὐ περπερεύεται,
 οὐ φυσιοῦται, 5 οὐκ ἀσχημονεῖ, οὐ ζητεῖ τὰ
 ἑαυτῆς, οὐ παροξύνεται, οὐ λογίζεται τὸ
 κακόν, 6 οὐ χαίρει ἐπὶ τῇ ἀδικίᾳ, *συγχαίρει

* 12:31 κρείττονα 93% | μειζονα CT 5.8% * 13:2 και εαν
 | καν WH † 13:2 και εαν | καν WH ‡ 13:2 μεθιστανειν
 | μεθισταναι NA SBL TH § 13:2 ουθεν | ουδεν ANT SCR
 * 13:3 και εαν | καν NA TH WH † 13:3 και εαν | καν WH
 ‡ 13:3 καυθησωμαι 45.4% | καυθησομαι ANT BYZ PCK SBL TH
 49.7% | καυχησωμαι NA WH 1.5% § 13:4 η αγαπη 83.2% |
 — WH 12.9% * 13:6 συγχειρει | συνχειρει TH WH

δὲ τῆ ἀληθείᾳ, ⁷ πάντα στέγει, πάντα πιστεύει, πάντα ἐλπίζει, πάντα ὑπομένει.

⁸ Ἡ ἀγάπη οὐδέποτε †ἐκπίπτει· εἴτε δὲ προφητεῖαι, καταργηθήσονται· εἴτε γλώσσαι, παύσονται· εἴτε γνώσις, καταργηθήσεται. ⁹ Ἐκ μέρους †δὲ §γινώσκωμεν, καὶ ἐκ μέρους προφητεύομεν· ¹⁰ ὅταν δὲ ἔλθῃ τὸ τέλειον, *τότε τὸ ἐκ μέρους καταργηθήσεται. ¹¹ Ὅτε ἤμην νήπιος, †ὡς νήπιος ἐλάλουν, ὡς νήπιος ἐφρόνουν, ὡς νήπιος ἐλογιζόμην· ὅτε †δὲ γέγονα ἀνήρ, κατήργηκα τὰ τοῦ νηπίου. ¹² Βλέπομεν γὰρ ἄρτι δι' ἐσόπτρου ἐν αἰνίγματι, τότε δὲ πρόσωπον πρὸς πρόσωπον· ἄρτι §γινώσκω ἐκ μέρους, τότε δὲ ἐπιγνώσομαι καθὼς καὶ ἐπεγνώσθην. ¹³ Νυνὶ δὲ μένει πίστις, ἐλπίς, ἀγάπη, τὰ τρία ταῦτα· μεῖζων δὲ τούτων ἡ ἀγάπη.

14

¹ Διώκετε τὴν ἀγάπην· ζηλοῦτε δὲ τὰ πνευματικά, μᾶλλον δὲ ἵνα προφητεύητε. ² Ὁ γὰρ λαλῶν γλώσση οὐκ ἀνθρώποις λαλεῖ, ἀλλὰ *τῷ Θεῷ· οὐδεὶς γὰρ ἀκούει, πνεύματι δὲ λαλεῖ μυστήρια. ³ Ὁ δὲ προφητεύων ἀνθρώποις λαλεῖ οἰκοδομὴν καὶ παράκλησιν καὶ παραμυθίαν. ⁴ Ὁ λαλῶν γλώσση ἑαυτὸν οἰκοδομεῖ, ὁ δὲ προφητεύων ἐκκλησίαν

† 13:8 εκπιπτει | πιπτει CT † 13:9 δε | γαρ CT TR § 13:9 γινωσκομεν | γεινωσκομεν TH * 13:10 τοτε | — CT † 13:11 ως νηπιος ελαλουν ... ελογιζομην | ελαλουν ... ελογιζομην ως νηπιος CT † 13:11 δε | — CT § 13:12 γινωσκω | γεινωσκω TH * 14:2 τω | — CT

οικοδομεῖ. ⁵ Θέλω δὲ πάντας ὑμᾶς λαλεῖν γλώσσαις, μᾶλλον δὲ ἵνα προφητεύητε· μεῖζων †γὰρ ὁ προφητεύων ἢ ὁ λαλῶν γλώσσαις, ἐκτὸς εἰ μὴ †διερμηνεύει, ἵνα ἡ ἐκκλησία οἰκοδομῆν λάβῃ.

⁶ §Νυνὶ δέ, ἀδελφοί, ἐὰν ἔλθω πρὸς ὑμᾶς γλώσσαις λαλῶν, τί ὑμᾶς ὠφελήσω, ἐὰν μὴ ὑμῖν λαλήσω ἢ ἐν ἀποκαλύψει, ἢ ἐν γνώσει, ἢ ἐν προφητεία ἢ ἐν διδαχῇ; ⁷ Ὅμως τὰ ἄψυχα φωνὴν διδόντα, εἴτε αὐλός, εἴτε κιθάρα, ἐὰν διαστολῆν τοῖς φθόγγοις μὴ *διδῶ, πῶς γνωσθήσεται τὸ αὐλούμενον ἢ τὸ κιθαριζόμενον; ⁸ Καὶ γὰρ ἐὰν ἄδηλον †φωνὴν σάλπιγξ δῶ, τίς παρασκευάσεται εἰς πόλεμον; ⁹ Οὕτω καὶ ὑμεῖς διὰ τῆς γλώσσης ἐὰν μὴ εὔσημον λόγον δῶτε, πῶς γνωσθήσεται τὸ λαλούμενον; Ἔσεσθε γὰρ εἰς ἀέρα λαλοῦντες. ¹⁰ Τοσαῦτα, εἰ τύχοι, γένη φωνῶν †ἐστὶν ἐν κόσμῳ καὶ οὐδὲν §αὐτῶν ἄφωνον. ¹¹ Ἐὰν οὖν μὴ εἰδῶ τὴν δύναμιν τῆς φωνῆς, ἔσομαι τῷ λαλοῦντι βάρβαρος, καὶ ὁ λαλῶν ἐν ἐμοὶ βάρβαρος. ¹² Οὕτω καὶ ὑμεῖς, ἐπεὶ ζηλωταὶ ἐστε πνευμάτων, πρὸς τὴν οἰκοδομῆν τῆς ἐκκλησίας ζητεῖτε ἵνα περισσεύητε.

¹³ *Διοπερ ὁ λαλῶν γλώσση προσευχέσθω ἵνα διερμηνεύῃ. ¹⁴ Ἐὰν γὰρ προσεύχωμαι γλώσση, τὸ πνεῦμά μου προσεύχεται, ὁ δὲ

† 14:5 γαρ | δε CT † 14:5 διερμηνευει | διερμηνευη CT TR
 § 14:6 νυνι | νυν CT * 14:7 διδω | δω CT TR † 14:8 φωνην
 σαλπιγξ | σαλπιγξ φωνην NA TH WH † 14:10 ἐστιν | εἰσιν
 CT § 14:10 αυτων 89.7% | — CT SCR 7% * 14:13 διοπερ |
 διο CT

νοῦς μου ἄκαρπός ἐστι. ¹⁵ Τί οὖν ἐστι; Προσεύξομαι τῷ πνεύματι, προσεύξομαι δὲ καὶ τῷ νοί· ψαλῶ τῷ πνεύματι, ψαλῶ δὲ καὶ τῷ νοί. ¹⁶ Ἐπεὶ ἐὰν †εὐλογήσης †τῷ πνεύματι, ὁ ἀναπληρῶν τὸν τόπον τοῦ ἰδιώτου πῶς ἐρεῖ τὸ Ἄμην ἐπὶ τῇ σῆ εὐχαριστία, ἐπειδὴ τί λέγεις οὐκ οἶδε; ¹⁷ Σὺ μὲν γὰρ καλῶς εὐχαριστεῖς, ἀλλ' ὁ ἕτερος οὐκ οἰκοδομεῖται. ¹⁸ Εὐχαριστῶ τῷ Θεῷ ὁμοῦ, πάντων ὑμῶν μᾶλλον γλώσσαις *λαλῶν. ¹⁹ †ἀλλ' ἐν ἐκκλησίᾳ θέλω πέντε λόγους †διὰ τοῦ νοός μου λαλήσαι, ἵνα καὶ ἄλλους κατηχήσω, ἢ μυρίους λόγους ἐν γλώσση.

²⁰ Ἀδελφοί, μὴ παιδία θγίνεσθε ταῖς φρεσίν· ἀλλὰ τῇ κακίᾳ νηπιάζετε, ταῖς δὲ φρεσὶ τέλειοι *γίνεσθε. ²¹ Ἐν τῷ νόμῳ γέγραπται ὅτι Ἐν ἑτερογλώσσοις καὶ ἐν χεῖλεσιν †ἑτέροις λαλήσω τῷ λαῷ τούτῳ, καὶ οὐδ' οὕτως εἰσακούσονται μου, λέγει Κύριος. ²² Ὡστε αἱ γλώσσαι εἰς σημεῖόν εἰσιν, οὐ τοῖς πιστεύουσιν, ἀλλὰ τοῖς ἀπίστοις· ἡ δὲ προφητεία, οὐ τοῖς ἀπίστοις, ἀλλὰ τοῖς πιστεύουσιν. ²³ Ἐὰν οὖν συνέλθῃ ἡ ἐκκλησία ὅλη ἐπὶ τὸ αὐτό, καὶ πάντες †γλώσσαις λαλῶσιν, εἰσέλθωσι δὲ ἰδιῶται ἢ ἄπιστοι,

† 14:16 ευλογησης | ευλογης CT † 14:16 τω | εν NA WH
| — SBL TH § 14:18 μου | — CT * 14:18 λαλων | λαλω
CT † 14:19 αλλ | αλλα NA²⁷ SBL TH WH † 14:19 δια του
νοος 88.8% | τω νοι CT 7.8% § 14:20 γινεσθε | γεινεσθε TH
* 14:20 γινεσθε | γεινεσθε TH † 14:21 ετεροις | ετερων CT
‡ 14:23 γλωσσαις λαλωσιν | λαλωσι γλωσσαις CT

οὐκ ἐροῦσιν ὅτι μαίνεσθε; ²⁴ Ἐὰν δὲ πάντες προφητεύωσιν, εἰσέλθῃ δέ τις ἄπιστος ἢ ιδιώτης, ἐλέγχεται ὑπὸ πάντων, ἀνακρίνεται ὑπὸ πάντων, ²⁵ Ἐκαὶ οὕτω τὰ κρυπτά τῆς καρδίας αὐτοῦ φανερά *γίνεται· καὶ οὕτω πεσῶν ἐπὶ πρόσωπον προσκυνήσει τῷ Θεῷ ἀπαγγέλλων ὅτι †Ὁ Θεὸς ὄντως ἐν ὑμῖν ἐστι.

²⁶ Τί οὖν ἐστίν, ἀδελφοί; Ὅταν συνέρχησθε, ἕκαστος ‡ὕμων ψαλμὸν ἔχει, διδαχὴν ἔχει, Ὑγλώσσαν ἔχει, ἀποκάλυψιν ἔχει, *ἐρμηνείαν ἔχει. Πάντα πρὸς οἰκοδομὴν †γινέσθω.

²⁷ Εἴτε γλώσση τις λαλεῖ, κατὰ δύο ἢ τὸ πλεῖστον τρεῖς, καὶ ἀνὰ μέρος, καὶ εἷς διερμηνευέτω· ²⁸ ἐὰν δὲ μὴ ἢ διερμηνευτής, σιγάτω ἐν ἐκκλησίᾳ· ἐαυτῷ δὲ λαλείτω καὶ τῷ Θεῷ.

²⁹ Προφηῆται δὲ δύο ἢ τρεῖς λαλείτωσαν, καὶ οἱ ἄλλοι διακρινέτωσαν.

³⁰ Ἐὰν δὲ ἄλλω ἀποκαλυφθῇ καθημένω, ὁ πρῶτος σιγάτω.

³¹ Δύνασθε γὰρ καθ' ἓνα πάντες προφητεύειν, ἵνα πάντες μαυθάνωσι, καὶ πάντες παρακαλῶνται· ³² καὶ πνεύματα προφητῶν προφήταις ὑποτάσσεται. ³³ Οὐ γὰρ ἐστὶν ἀκαταστασίας ὁ Θεός, ‡ἀλλὰ εἰρήνης, ὡς ἐν πάσαις ταῖς ἐκκλησίαις τῶν ἁγίων.

³⁴ Αἱ γυναῖκες Ὑμῶν ἐν ταῖς ἐκκλησίαις

§ 14:25 και ουτω 92.9% | — CT 5.6% * 14:25 γινεται | γεινεται TH † 14:25 ο θεος οντως | οντως ο θεος CT PCK ‡ 14:26 υμων 95% | — CT 2.7% § 14:26 γλωσσαν εχει αποκαλυψιν | αποκαλυψιν εχει γλωσσαν CT * 14:26 ερμηνειαν | ερμηριαν TH WH † 14:26 γινεσθω | γενεσθω TR | γεινεσθω TH ‡ 14:33 αλλα | αλλ NA²⁸ PCK TR § 14:34 υμων | — CT

σιγάτωσαν· οὐ γὰρ *ἐπιτέτραπται αὐταῖς λαλεῖν, †ἀλλ' ‡ὑποτάσσεσθαι, καθὼς καὶ ὁ νόμος λέγει. ³⁵ Εἰ δέ τι §μαθεῖν θέλουσιν, ἐν οἴκῳ τοὺς ἰδίους ἄνδρας ἐπερωτάτωσαν· αἰσχρὸν γάρ ἐστι *γυναιξιν †ἐν ἐκκλησίᾳ λαλεῖν. ³⁶ Ἡ ἀφ' ὑμῶν ὁ λόγος τοῦ Θεοῦ ἐξῆλθεν; Ἡ εἰς ὑμᾶς μόνους κατήντησεν;

³⁷ Εἴ τις δοκεῖ προφήτης εἶναι ἢ πνευματικός, ‡ἐπιγινωσκέτω ἃ γράφω ὑμῖν, ὅτι §Κυρίου *εἰσιν ἐντολαί. ³⁸ Εἰ δέ τις ἀγνοεῖ, †ἀγνοεῖτω. ³⁹ Ὡστε, ‡ἀδελφοί, ζηλοῦτε τὸ προφητεύειν, καὶ τὸ λαλεῖν §γλώσσαις μὴ κωλύετε· ⁴⁰ *πάντα εὐσχημόνως καὶ κατὰ τάξιν †γινέσθω.

15

¹ Γνωρίζω δὲ ὑμῖν, ἀδελφοί, τὸ εὐαγγέλιον ὃ εὐηγγελισάμην ὑμῖν, ὃ καὶ παρελάβετε, ἐν ᾧ καὶ ἐστήκατε, ² δι' οὗ καὶ σώζεσθε· τίνι λόγῳ εὐηγγελισάμην ὑμῖν, εἰ κατέχετε, ἐκτὸς εἰ μὴ εἰκὴ ἐπιστεύσατε.

* **14:34** επιτετραπται | επιτρεπεται CT † **14:34** αλλ | αλλα NA²⁷ SBL TH WH ‡ **14:34** υποτασσεσθαι | υποτασσεσθωσαν CT § **14:35** μαθειν | μαθανειν WH * **14:35** γυναιξιν | γυναικι CT † **14:35** εν εκκλησια λαλειν | λαλειν εν εκκλησια CT ‡ **14:37** επιγινωσκετω | επιγεινωσκετω TH § **14:37** κυριου | του κυριου ANT TR * **14:37** εισιν εντολαι | εστιν εντολη NA TH WH † **14:38** αγνοειτω | αγνοειται CT ‡ **14:39** αδελφοι | αδελφοι μου CT § **14:39** γλωσσαις μη κωλυετε | μη κωλυετε γλωσσαις CT * **14:40** παντα | παντα δε CT † **14:40** γινεσθω | γεινεσθω TH

3 Παρέδωκα γὰρ ὑμῖν ἐν πρώτοις, ὃ καὶ παρέλαβον, ὅτι Χριστὸς ἀπέθανεν ὑπὲρ τῶν ἁμαρτιῶν ἡμῶν κατὰ τὰς γραφάς· 4 καὶ ὅτι ἐτάφη· καὶ ὅτι ἐγήγερται τῇ *τρίτῃ ἡμέρᾳ κατὰ τὰς γραφάς· 5 καὶ ὅτι ὤφθη Κηφᾶ, εἶτα τοῖς δώδεκα· 6 ἔπειτα ὤφθη ἐπάνω πεντακοσίοις ἀδελφοῖς ἐφάπαξ, ἐξ ὧν οἱ †πλείους μένουσιν ἕως ἄρτι, τινὲς δὲ ‡καὶ ἐκοιμήθησαν· 7 ἔπειτα ὤφθη Ἰακώβῳ, εἶτα τοῖς ἀποστόλοις πᾶσιν· 8 ἔσχατον δὲ πάντων, ὡσπερὶ τῷ ἐκτρώματι, ὤφθη κάμοί. 9 Ἐγὼ γάρ εἰμι ὁ ἐλάχιστος τῶν ἀποστόλων, ὃς οὐκ εἰμὶ ἰκανὸς καλεῖσθαι ἀπόστολος, διότι ἐδίωξα τὴν ἐκκλησίαν τοῦ Θεοῦ. 10 Χάριτι δὲ Θεοῦ εἰμι ὃ εἰμι, καὶ ἡ χάρις αὐτοῦ ἢ εἰς ἐμὲ οὐ κενὴ ἐγενήθη, ἀλλὰ περισσότερον αὐτῶν πάντων ἐκοπίασα, οὐκ ἐγὼ δέ, §ἀλλ' ἡ χάρις τοῦ Θεοῦ *ἢ σὺν ἐμοί. 11 Εἴτε οὖν ἐγώ, εἴτε ἐκεῖνοι, οὕτω κηρύσσομεν καὶ οὕτως ἐπιστεύσατε.

12 Εἰ δὲ Χριστὸς κηρύσσεται ὅτι ἐκ νεκρῶν ἐγήγερται, πῶς λέγουσιν †τινες ἐν ὑμῖν ὅτι ἀνάστασις νεκρῶν οὐκ ἔστιν; 13 Εἰ δὲ ἀνάστασις νεκρῶν οὐκ ἔστιν, οὐδὲ Χριστὸς ἐγήγερται· 14 εἰ δὲ Χριστὸς οὐκ ἐγήγερται, κενὸν ἄρα ‡τὸ κήρυγμα ἡμῶν, κενὴ §δὲ καὶ ἡ πίστις *ὑμῶν. 15 Εὐρισκόμεθα δὲ καὶ

* 15:4 τριτη ημερα | ημερα τη τριτη CT † 15:6 πλειους | πλειονες CT ‡ 15:6 και | — CT § 15:10 αλλ | αλλα NA²⁷ SBL TH WH * 15:10 η | — TH WH † 15:12 τινες εν υμιν | εν υμιν τινες CT ‡ 15:14 το | και το NA TH § 15:14 δε | — CT * 15:14 υμων | ημων WH

ψευδομάρτυρες τοῦ Θεοῦ, ὅτι ἐμαρτυρήσαμεν κατὰ τοῦ Θεοῦ ὅτι ἤγειρε τὸν Χριστόν, ὃν οὐκ ἤγειρεν, εἴπερ ἄρα νεκροὶ οὐκ ἐγείρονται. ¹⁶ Εἰ γὰρ νεκροὶ οὐκ ἐγείρονται, οὐδὲ Χριστὸς ἐγήγερται. ¹⁷ εἰ δὲ Χριστὸς οὐκ ἐγήγερται, ματαία ἡ πίστις ὑμῶν· ἔτι ἐστὲ ἐν ταῖς ἁμαρτίαις ὑμῶν. ¹⁸ Ἄρα καὶ οἱ κοιμηθέντες ἐν Χριστῷ ἀπώλοντο. ¹⁹ Εἰ ἐν τῇ ζωῇ ταύτῃ ἠλπικότες ἐσμὲν ἐν Χριστῷ μόνον, ἐλεεινότεροι πάντων ἀνθρώπων ἐσμέν.

²⁰ Νυνὶ δὲ Χριστὸς ἐγήγερται ἐκ νεκρῶν, ἀπαρχὴ τῶν κεκοιμημένων ᾔγενετο. ²¹ Ἐπειδὴ γὰρ δι' ἀνθρώπου *ὁ θάνατος, καὶ δι' ἀνθρώπου ἀνάστασις νεκρῶν. ²² Ὡσπερ γὰρ ἐν τῷ Ἀδὰμ πάντες ἀποθνήσκουσιν, οὕτω καὶ ἐν τῷ Χριστῷ πάντες ζωοποιηθήσονται. ²³ Ἐκαστος δὲ ἐν τῷ ἰδίῳ τάγματι· ἀπαρχὴ Χριστός, ἔπειτα οἱ †τοῦ Χριστοῦ ἐν τῇ παρουσίᾳ αὐτοῦ. ²⁴ Εἶτα τὸ τέλος, ὅταν ‡παραδῶ τὴν βασιλείαν τῷ Θεῷ καὶ πατρί, ὅταν καταργήσῃ πᾶσαν ἀρχὴν καὶ πᾶσαν ἐξουσίαν καὶ δύναμιν. ²⁵ Δεῖ γὰρ αὐτὸν βασιλεύειν, ἄχρις οὗ ᾗ ἄν θῆ πάντας τοὺς ἐχθροὺς ὑπὸ τοὺς πόδας αὐτοῦ. ²⁶ Ἐσχατος ἐχθρὸς καταργεῖται ὁ θάνατος. ²⁷ Πάντα γὰρ ὑπέταξεν ὑπὸ τοὺς πόδας αὐτοῦ. Ὅταν δὲ εἶπῃ ὅτι Πάντα ὑποτέτακται, δῆλον ὅτι ἐκτός

† 15:17 υμων | υμων εστιν WH ‡ 15:19 ηλπικότες εσμεν
 εν χριστω | εν χριστω ηλπικότες εσμεν CT § 15:20 εγενετο
 92.5% | — CT 6.5% * 15:21 ο | — CT † 15:23 του | — ANT
 TR ‡ 15:24 παραδω | παραδιδω CT § 15:25 αν | — CT

τοῦ ὑποτάξαντος αὐτῷ τὰ πάντα. ²⁸ Ὄταν δὲ ὑποταγῇ αὐτῷ τὰ πάντα, τότε *καὶ αὐτὸς ὁ υἱὸς ὑποταγήσεται τῷ ὑποτάξαντι αὐτῷ τὰ πάντα, ἵνα ἡ ὁ Θεὸς †τὰ πάντα ἐν πᾶσιν.

²⁹ Ἐπεὶ τί ποιήσουσιν οἱ βαπτιζόμενοι ὑπὲρ τῶν νεκρῶν; Εἰ ὅλως νεκροὶ οὐκ ἐγείρονται, τί καὶ βαπτίζονται ὑπὲρ †τῶν νεκρῶν;

³⁰ Τί καὶ ἡμεῖς κινδυνεύομεν πᾶσαν ὥραν;

³¹ Καθ' ἡμέραν ἀποθνήσκω, νῆ τὴν δὺμετέραν *καύχησιν, ἣν ἔχω ἐν Χριστῷ Ἰησοῦ τῷ Κυρίῳ ἡμῶν. ³² Εἰ κατὰ ἄνθρωπον ἐθηριομάχησα ἐν Ἐφέσῳ, τί μοι τὸ ὄφελος, εἰ νεκροὶ οὐκ ἐγείρονται; Φάγωμεν καὶ πίωμεν, αὔριον γὰρ ἀποθνήσκομεν.

³³ Μὴ πλανᾶσθε· Φθείρουσιν ἡθῆ †χρηστὰ ὀμιλῖαι κακαί. ³⁴ Ἐκνήψατε δικαίως καὶ μὴ ἀμαρτάνετε· ἀγνωσίαν γὰρ Θεοῦ τινες ἔχουσι· πρὸς ἐντροπὴν ὑμῖν †λέγω.

³⁵ Ἐπει ἔρεῖ τις, Πῶς ἐγείρονται οἱ νεκροί; Ποίῳ δὲ σώματι ἔρχονται;

³⁶ *Ἄφρον, σὺ ὁ σπεῖρεις, οὐ ζωοποιεῖται ἐὰν μὴ ἀποθάνῃ·

³⁷ καὶ ὁ σπεῖρεις, οὐ τὸ σῶμα τὸ γενησόμενον σπεῖρεις, ἀλλὰ γυμνὸν κόκκον, εἰ τύχοι, σίτου ἢ τινος τῶν λοιπῶν.

³⁸ ὁ δὲ Θεὸς †αὐτῷ δίδωσι σῶμα καθὼς ἠθέλησε, καὶ ἐκάστῳ τῶν σπερμάτων †τὸ ἴδιον σῶμα. ³⁹ Οὐ πᾶσα

* **15:28** καὶ | — SBL † **15:28** τα | — SBL TH WH ‡ **15:29**

των νεκρων | αυτων CT § **15:31** υμετεραν | ημετεραν

ST * **15:31** καυχησιν 91.6% | καυχησιν αδελφοι NA TH WH

7.8% † **15:33** χρηστα | χρησθ TR ‡ **15:34** λεγω | λαλω CT

§ **15:35** αλλ | αλλα NA²⁷ SBL WH * **15:36** αφρον | αφρων

CT † **15:38** αυτω διδωσι | διδωσιν αυτω CT ‡ **15:38** το |

— CT

σὰρξ ἡ αὐτὴ σὰρξ· ἀλλὰ ἄλλη μὲν ὁ ἄνθρωπον, ἄλλη δὲ σὰρξ κτηνῶν, ἄλλη δὲ *ἰχθύων, ἄλλη δὲ πτηνῶν. ⁴⁰ Καὶ σώματα ἐπουράνια, καὶ σώματα ἐπίγεια· †ἀλλ' ἑτέρα μὲν ἡ τῶν ἐπουρανίων δόξα, ἑτέρα δὲ ἡ τῶν ἐπιγείων. ⁴¹ Ἄλλη δόξα ἡλίου, καὶ ἄλλη δόξα σελήνης, καὶ ἄλλη δόξα ἀστέρων· ἀστὴρ γὰρ ἀστέρος διαφέρει ἐν δόξει.

⁴² Οὕτω καὶ ἡ ἀνάστασις τῶν νεκρῶν. Σπείρεται ἐν φθορᾷ, ἐγείρεται ἐν ἀφθαρσίᾳ· ⁴³ σπείρεται ἐν ἀτιμίᾳ, ἐγείρεται ἐν δόξει· σπείρεται ἐν ἀσθενείᾳ, ἐγείρεται ἐν δυνάμει· ⁴⁴ σπείρεται σῶμα ψυχικόν, ἐγείρεται σῶμα πνευματικόν. ‡Ἔστι σῶμα ψυχικόν, καὶ ἔστι σῶμα πνευματικόν. ⁴⁵ Οὕτω καὶ γέγραπται, Ἐγένετο ὁ πρῶτος ἄνθρωπος Ἀδὰμ εἰς ψυχὴν ζῶσαν. Ὁ ἔσχατος Ἀδὰμ εἰς πνεῦμα ζωοποιοῦν. ⁴⁶ Ἀλλ' οὐ πρῶτον τὸ πνευματικόν, ἀλλὰ τὸ ψυχικόν, ἔπειτα τὸ πνευματικόν. ⁴⁷ Ὁ πρῶτος ἄνθρωπος ἐκ γῆς, χοϊκός· ὁ δεύτερος ἄνθρωπος ὁ Κύριος ἐξ οὐρανοῦ. ⁴⁸ Οἶος ὁ χοϊκός, τοιοῦτοι καὶ οἱ χοϊκοί, καὶ οἶος ὁ ἐπουράνιος, τοιοῦτοι καὶ οἱ ἐπουράνιοι· ⁴⁹ καὶ καθὼς ἐφορέσαμεν τὴν εἰκόνα τοῦ χοϊκοῦ, *φορέσωμεν καὶ τὴν εἰκόνα

§ 15:39 ἀνθρωπων | σαρξ ἀνθρωπων TR * 15:39 ἰχθυων ἀλλη δε πτηνων | ἰχθυων ἀλλη δε πετεινων ANT | σαρξ πτηνων ἀλλη δε ἰχθυων CT † 15:40 ἀλλ | ἀλλα NA²⁷ SBL TH WH ‡ 15:44 ἐστιν σωμα ψυχικον καὶ ἐστιν σωμα | εἰ ἐστιν σωμα ψυχικον ἐστιν καὶ CT § 15:47 ὁ κυριος 96.1% | — CT 2.5% * 15:49 φορεσωμεν | φορεσομεν ANT NA SBL TR

τοῦ ἐπουρανίου.

⁵⁰ Τοῦτο δέ φημι, ἀδελφοί, ὅτι σὰρξ καὶ αἷμα βασιλείαν Θεοῦ κληρονομήσαι οὐ δύνανται, οὐδὲ ἡ φθορὰ τὴν ἀφθαρσίαν κληρονομεῖ. ⁵¹ Ἴδού, μυστήριον ὑμῖν λέγω· πάντες ἡμεῖς οὐ κοιμηθησόμεθα, πάντες δὲ ἀλλαγησόμεθα, ⁵² ἐν ἀτόμῳ, ἐν ῥιπῇ ὀφθαλμοῦ, ἐν τῇ ἐσχάτῃ σάλπιγγι· σαλπίζει γάρ, καὶ οἱ νεκροὶ ἐγερθήσονται ἀφθαρτοί, καὶ ἡμεῖς ἀλλαγησόμεθα. ⁵³ Δεῖ γὰρ τὸ φθαρτὸν τοῦτο ἐνδύσασθαι ἀφθαρσίαν, καὶ τὸ θνητὸν τοῦτο ἐνδύσασθαι ἀθανασίαν. ⁵⁴ Ὅταν δὲ §τὸ φθαρτὸν τοῦτο ἐνδύσῃται ἀφθαρσίαν, καὶ τὸ θνητὸν τοῦτο ἐνδύσῃται *ἀθανασίαν, τότε γενήσεται ὁ λόγος ὁ γεγραμμένος,

Κατεπόθη ὁ θάνατος εἰς νῆκος.

⁵⁵ Ποῦ σου, Θάνατε, τὸ †κέντρον;

Ποῦ σου, Ἄδη, τὸ νῆκος;

⁵⁶ Τὸ δὲ κέντρον τοῦ θανάτου ἡ ἁμαρτία· ἡ δὲ δύναμις τῆς ἁμαρτίας ὁ νόμος· ⁵⁷ τῷ δὲ Θεῷ χάρις τῷ διδόντι ἡμῖν τὸ νῆκος διὰ τοῦ Κυρίου ἡμῶν Ἰησοῦ Χριστοῦ.

⁵⁸ Ὅστε, ἀδελφοί μου ἀγαπητοί, ἐδραῖοι ἡγίνεσθε, §ἀμετακίνητοι, περισσεύοντες ἐν τῷ

† 15:50 δυνανται | δυναται CT ‡ 15:51 μεν 92% | — CT 0.3% § 15:54 το φθαρτον τουτο ενδυσηται αφθαρσιαν και | — WH * 15:54 αθανασιαν | την αθανασιαν WH † 15:55 κεντρον που σου αδη το νικος 92.7% | νικος που σου θανατε το κεντρον CT 0.8% ‡ 15:58 γινεσθε | γεινεσθε TH § 15:58 αμετακινητοι | αμετακεινητοι TH

ἔργω τοῦ Κυρίου πάντοτε, εἰδότες ὅτι ὁ κόπος ὑμῶν οὐκ ἔστι κενὸς ἐν Κυρίῳ.

16

¹ Περὶ δὲ τῆς *λογίας τῆς εἰς τοὺς ἀγίους, ὡσπερ διέταξα ταῖς ἐκκλησίαις τῆς Γαλατίας, οὕτω καὶ ὑμεῖς ποιήσατε. ² Κατὰ μίαν †σαββάτων ἕκαστος ὑμῶν παρ' ἐαυτῶ τιθέτω, θησαυρίζων ὅ τι †ὰν δευδοῶται, ἵνα μὴ, ὅταν ἔλθω, τότε *λογίαι †γίνωνται. ³ Ὅταν δὲ παραγένωμαι, οὓς ἐὰν δοκιμάσητε δι' ἐπιστολῶν, τούτους πέμψω ἀπενεγκεῖν τὴν χάριν ὑμῶν εἰς Ἱερουσαλήμ. ⁴ ἐὰν δὲ †ἢ ἄξιον τοῦ κάμει πορεύεσθαι, σὺν ἐμοὶ πορεύσονται.

⁵ Ἐλεύσομαι δὲ πρὸς ὑμᾶς, ὅταν Μακεδονίαν διέλθω. Μακεδονίαν γὰρ διέρχομαι. ⁶ πρὸς ὑμᾶς δὲ τυχὸν δεπαραμενῶ, ἢ *καὶ παραχειμάσω, ἵνα ὑμεῖς με προπέμψητε οὗ ἐὰν πορεύωμαι. ⁷ Οὐ θέλω γὰρ ὑμᾶς ἄρτι ἐν παρόδῳ ἰδεῖν. ἐλπίζω †δὲ χρόνον τινὰ ἐπιμεῖναι πρὸς ὑμᾶς, ἐὰν ὁ Κύριος †ἐπιτρέπη. ⁸ δεπιμενῶ δὲ ἐν Ἐφέσῳ ἕως τῆς Πεντηκοστῆς. ⁹ θύρα γὰρ μοι ἀνέωγε μεγάλη καὶ ἐνεργής, καὶ ἀντικείμενοι πολλοί.

* 16:1 λογίας | λογείας NA SBL † 16:2 σαββατων | σαββατου CT † 16:2 αν | εαν NA SBL WH § 16:2 ευοδωται | ευοδουται PCK * 16:2 λογιαι | λογειαι NA SBL † 16:2 γινωνται | γεινωνται TH † 16:4 η αξιον | αξιον η CT § 16:6 παραμενω | καταμενω WH * 16:6 και | — WH † 16:7 δε | γαρ CT † 16:7 επιτρεπη | επιτρεψη CT § 16:8 επιμενω | επιμενω WH

10 Ἐὰν δὲ ἔλθῃ Τιμόθεος, βλέπετε ἵνα ἀφόβως γένηται πρὸς ὑμᾶς· τὸ γὰρ ἔργον Κυρίου ἐργάζεται ὡς *καὶ ἐγώ. 11 Μὴ τις οὖν αὐτὸν ἐξουθενήσῃ· προπέμψατε δὲ αὐτὸν ἐν εἰρήνῃ, ἵνα ἔλθῃ πρὸς με· ἐκδέχομαι γὰρ αὐτὸν μετὰ τῶν ἀδελφῶν.

12 Περὶ δὲ Ἀπολλῶ τοῦ ἀδελφοῦ, πολλὰ παρεκάλεσα αὐτὸν ἵνα ἔλθῃ πρὸς ὑμᾶς μετὰ τῶν ἀδελφῶν· καὶ πάντως οὐκ ἦν θέλημα ἵνα νῦν ἔλθῃ, ἐλεύσεται δὲ ὅταν εὐκαιρήσῃ.

13 Γρηγορεῖτε, στήκετε ἐν τῇ πίστει, ἀνδρίζεσθε, κραταιοῦσθε. 14 Πάντα ὑμῶν ἐν ἀγάπῃ †γινέσθω.

15 Παρακαλῶ δὲ ὑμᾶς, ἀδελφοί—οἶδατε τὴν οἰκίαν Στεφανᾶ, ὅτι ἐστὶν ἀπαρχὴ τῆς Ἀχαΐας, καὶ εἰς διακονίαν τοῖς ἀγίοις ἔταξαν ἑαυτοῦς— 16 ἵνα καὶ ὑμεῖς ὑποτάσσησθε τοῖς τοιούτοις, καὶ παντὶ τῷ συνεργοῦντι καὶ κοπιῶντι. 17 Χαίρω δὲ ἐπὶ τῇ παρουσίᾳ Στεφανᾶ καὶ †Φουρτουνατοῦ καὶ Ἀχαϊκοῦ, ὅτι τὸ ὅμιον ὑστέρημα οὗτοι ἀνεπλήρωσαν. 18 Ἀνέπαυσαν γὰρ τὸ ἐμὸν πνεῦμα καὶ τὸ ὑμῶν· *ἐπιγινώσκετε οὖν τοὺς τοιούτους.

19 Ἀσπάζονται ὑμᾶς αἱ ἐκκλησίαι τῆς Ἀσίας· †ἀσπάζονται ὑμᾶς ἐν Κυρίῳ πολλὰ Ἀκύλας καὶ †Πρίσκιλλα, σὺν τῇ κατ' οἶκον αὐτῶν

* 16:10 καὶ ἐγώ | καγὼ ANT NA SBL TH | ἐγὼ WH
 † 16:14 γινεσθῶ | γεινεσθῶ TH † 16:17 φουρτουνατοῦ |
 φορτουνατου CT § 16:17 ὑμων | ὑμετερον CT * 16:18
 επιγινωσκετε | επιγεινωσκετε TH † 16:19 ασπαζονται |
 ασπαζεται CT † 16:19 πρισκιλλα | πρισκα CT

ἐκκλησίᾳ. ²⁰ Ἀσπάζονται ὑμᾶς οἱ ἀδελφοὶ πάντες. Ἀσπάσασθε ἀλλήλους ἐν φιλήματι ἁγίῳ.

²¹ Ὁ ἀσπασμὸς τῇ ἐμῇ χειρὶ Παύλου. ²² Εἴ τις οὐ φιλεῖ τὸν Κύριον Ἰησοῦν Χριστόν, ἦτω ἀνάθεμα. *Μαράν ἀθά. ²³ Ἡ χάρις τοῦ Κυρίου Ἰησοῦ †Χριστοῦ μεθ' ὑμῶν. ²⁴ Ἡ ἀγάπη μου μετὰ πάντων ὑμῶν ἐν Χριστῷ Ἰησοῦ. ‡Ἀμήν. §

§ **16:22** ιησουν χριστον | ημων ιησουν χριστον PCK | — CT

* **16:22** μαραν αθα | μαρανα θα HF NA SBL | μαραναθα PCK

† **16:23** χριστου | — CT ‡ **16:24** αμην | — NA SBL WH

§ **16:24** The following scribal note is included in the colophons of many Greek manuscripts: Πρὸς Κορινθίους πρώτη ἐγράφη ἀπὸ Φιλίππων διὰ Στεφανῶ καὶ Φουρτουνάτου καὶ Ἀχαϊκοῦ καὶ Τιμοθέου.

Η Καινή Διαθήκη **The New Testament in Ancient Greek with critical text notes**

Public Domain

Language: Ελληνικά (Greek, Ancient)

Translation by: Maurice A. Robinson

Contributor: Robert Adam Boyd

The Text-Critical Greek New Testament is based upon The New Testament in the Original Greek: Byzantine Textform 2018, compiled and arranged by Maurice A. Robinson and William G. Pierpont.

The following disclaimer is printed in the The New Testament in the Original Greek: Byzantine Textform 2018:

Anyone is permitted to copy and distribute this text or any portion of this text. It may be incorporated in a larger work, and/or quoted from, stored in a database retrieval system, photocopied, reprinted, or otherwise duplicated by anyone without prior notification, permission, compensation to the holder, or any other restrictions. All rights to this text are released to everyone and no one can reduce these rights at any time. Copyright is not claimed nor asserted for either the preface, notes, or the new and revised form of the Greek NT text of this edition, nor for the original form of such as initially released into the public domain by the editors, first as printed textual notes in 1979, continuous-text electronic form 1986–present, and in published editions from 1991, 2005, and 2010.

The permitted use or reproduction of the Greek text or other material contained within this volume (whether by print, electronic media, or other form) does not imply doctrinal or theological agreement by the present editors and publisher with whatever views may be maintained or promulgated by other publishers. For the purpose of assigning responsibility, it is requested that the present editors' names and the title associated with this text as well as this disclaimer be retained in any subsequent reproduction of this material.

2024-03-15

PDF generated using Haiola and XeLaTeX on 15 Mar 2024 from source files dated 15 Mar 2024

ebdf933b-03a4-5add-853f-51a05e168973